
ଭାରତରେ ସମାଜବାଦ 


ଭାରତରେ ସମାଜବାଦ ବା ତା'ର ଆନ୍ଦୋଳନ କେବେଠୁ ଆରମ୍ଭ ହେଲା ତା'ର 
ଉତ୍ତର ଭିନ୍ନ ଭିନ୍ନ ହୋଇପାରେ କାରଣ ସମାଜବାଦ ସଂପର୍କରେ ବିଭିନ୍ନ ଦୃଷ୍ଟି କୋଣ 
ଅଛି । ମୋ ମତରେ ଗାନ୍ଧିଜୀଙ୍କ ଅନେକ ଗୁଡ଼ିଏ ବିଚାର ଓ କାମ ଭାରତରେ ସମାଜବାଦର 
ଶୁଭାରମ୍ଭ କାରଣ ସମାଜବାଦ ଗୋଟିଏ ନିର୍ିଷ୍ଠ ପ୍ରକାରର ସମାଜ ସଂସ୍କାର ନୁହେଁ । 

କେବଳ ଯଦି ଦାରିଦ୍ର୍ୟ ବା ଅସମାନତା ଦୂର କରିବା ବିଶେଷ କରି ସଂପରିକୁ 
ଜାତୀୟକରଣ କରିବା ବାଟକୁ ଆମେ ଧରିବା ଓ ଅନ୍ୟ ବିଷୟ ପ୍ରତି ଧ୍ୟାନ ନ ଦେବା 
ତେବେ ଗାନ୍ଧିଜୀଙ୍କ ପ୍ରୟାସ ସମାଜବାଦ ଘେରରେ ପଡିବ ନାହିଁ । କିନ୍ତୁ ଯଦି ଚରିତ୍ର 
ନିର୍ମାଣ, ବ୍ୟକ୍ତି ସଂସ୍କାର କିମ୍ବା ଦରିଦ୍ଧ ନାରାୟଣ ଶଦ୍ଦର କିଛି ଅର୍ଥ ଅଛି ଓ ଧର୍ମ ଦୃଷ୍ଟିରୁ 
ହେଉ କି ଆଧ୍ାମ୍ବିକତା ଦୃଷ୍ଟିରୁ ହେଉ ଦଳିତଙ୍କ ପ୍ରତି ସମବେଦନା ରଖୁବା କିମ୍ବା ତାଙ୍କ 
ଭିତରେ ନିଜକୁ ରଖୁବା ମୋ ମତରେ ଅସଲ ସମାଜବାଦ । ଅବଶ୍ୟ କେବଳ ଏତିକି 
କଥା ସମାଜବାଦ ନୁହେଁ । ତେବେ ଆଧୁନିକ ଯୁଗରେ ଭାରତର ସମାଜବାଦ ଗାନ୍ଧିଜୀଙ୍କ 
ପ୍ରୟାସରୁ ଆରମ୍ଭ ହୋଇଛି । ଉପରଠାଉରିଆ ଭାବରେ ହେଲେ ବି ୟୁରୋପରେ ମଧ୍ଯ 
ସେଭଳି ପ୍ରୟାସ ହୋଇଛି । ବିଶେଷ କରି କ୍ୟାଥଲିକ୍ ଦେଶ ଫ୍ରାନସ୍‌ ଓ ଇଟାଲିରେ 
ଖ୍ରୀଷ୍ଟିଆନ ସମାଜବାଦ ଆରମ୍ଭ ହୋଇଛି, ଏହାର ପରିଣାମ ସ୍ଵରୂପ କାଁ ଭା ଶ୍ରମିକ ଓ 
ଦଳିତଙ୍କ ଅବସ୍ଥା ସୁଧୁରିଛି । ଅଥଚ ତାହା ପୁଂଜିବାଦର ମୂଳଦୁଆକୁ ଅଧୁକ ଦୃଢ଼ କରିଛି । 
ସେଇଥୂପାଇଁ ନିଜକୁ ସମାଜବାଦୀ ବୋଲି କହିଲେ ବି ଏ ପ୍ରକାର ୟୁରୋପୀୟ ସମାଜବାଦକୁ 
ମୁଁ ସମାଜବାଦ ଘେରକୁ ଅଲଗା ରଖୁଛି । ସେଭଳି ଆଉ କିଛି ପ୍ରୟାସ ହୋଇଛି, କିନ୍ତୁ 
ଖ୍ରୀଷ୍ଟିଆନ ସମାଜବାଦ ବା ନୈତିକ ପୁନରୁଥାନନ ଭଳି ପ୍ରୟାସରେ ଅସମାନତା ବଢ଼ିଛି ଓ 
ପୁଂଜିବାଦୀ ପ୍ରକ୍ରିୟା ତଥା ପ୍ରବୃତ୍ତିର ମୂଳଦୁଆ ମଜ୍‌ବୁତ୍ଵ ହୋଇଛି । 

୧୯୪୯ ର ଘଟଣା । ସେ ସମୟରେ ସୁମାଖର ୟୁରୋପ ଓ ବିଶ୍ଵର ଶିର୍ଷ 
ସମାଜବାଦୀ ଥୂଲେ । ହିଟଲରର ଜେଲରେ ଗୋଟିଏ ହାତ ଓ ଗୋଡ଼ କଟିଥୂଲା । ନିଜ 
ଦେଶ ଜର୍ମାନୀରେ ସେ ମୁଖ୍ୟ ବିରୋଧୀ ଥଲେ ଓ କେତେକ ରାଜ୍ୟରେ ତାଙ୍କ ଦଳ ପ୍ରଥମ 
ସ୍ଥାନରେ ଥଲା । ମୋ ସହ ଆଳାପ ବେଳେ ସେ ମୋ ମତରେ ବିଚଳିତ ହୋଇ ଭାବିଲେ 
ମୁଁ ବୋଧହୁଏ ଧାର୍ମିକ ସମାଜବାଦୀଙ୍କ ଭଳି । ମୁଁ କହିଲି ତାଙ୍କ ଭଳି ମୁଁ ମଧ୍ଯ ତଥା କଥ୍‌ତ 
ଆଧ୍ୟାତ୍ମିକ ସମାଜବାଦୀଙ୍କ ଦ୍ଵାରା ପୀଡିତ । ତେବେ ମୁଁ କହିଲି ସମାଜବାଦ ବାହାର ଦୁନିଆଁକୁ 
ବଦଳାଇବା ସହ ମଣିଷର ଭିତରେ ଦୁନିଆକୁ ବଦଳାଇବାର ପ୍ରକ୍ରିୟା ଓ ସିଦ୍ଧାନ୍ତ । ମଣିଷ 

ଭିତରେଥୁୂବା ସମାଜବାଦୀ ବିରୋଧୀ ପ୍ରବୃତ୍ତିର ବିନାଶ ନ କରିବା ସମାଜବାଦ ପ୍ରତି 
ବିପଦ । ମୋ କଥାର ପ୍ରଭାବ ତାଙ୍କ ଉପରେ ପଡିଲା ଡା ପରଦିନ ଜର୍ମାନ ଲୋକସଭାରେ 
ବିଡର୍କରେ ଶୁମାଖର କହିଲେ, “ଅନେକ ଧାର୍ମିକ ଲୋକ ନୈଡିକଡାର ଚର୍ଚା କରୁଛନ୍ତି 
ଆଜି ମୁଁ ଏଭଳି ଏକ ବ୍ୟକ୍ତିଙ୍କର କଥା କହିବି ଯାହାଙ୍କଠୁ ବଳି ଦୁନିଆରେ କେହି ଇଶ୍ବରଙ୍କୁ 
ଅଧ୍ବକ ଚିହ୍ନି ନାହାନ୍ତି । ସେ ଲୋକ ଗରିବର ରୁଟିରେ ଇଶ୍ବରଙ୍କୁ ଦେଖୁଛି । ସେ ବ୍ଯକ୍ତି 
ହେଲେ ମହାମ୍ମା ଗାନ୍ଧୀ ।”” ଜର୍ମାନ ଲୋକସଭାରେ ୧୯୪୯ ମସିହାରେ ଶୁମାଖର 
ଯେତେବେଳେ ଏ କଥା କହିଲେ ସ୍ଵାଭାବିକ ଭାବେ ଖୁବ୍ଧ ଡାଳି ହେଲା । ଏଭଳି କଥାର 
ପ୍ରଚାର ଭାରତରେ ହୁଏ ନାହିଁ । ଏଠିକାର ଶାସକଙ୍କୁ ଅଡ଼ୁଆ ଲାଗେ । ଗରିବର ଅନ୍ନ 
ଭିତରେ ଇଶ୍ଵରଙ୍କୁ ଦେଖ୍ବବା ଅର୍ଥାଡ଼ ଦରିଦ୍ରନାରାୟଣ ଶବ୍ଦ ଜଣେ ଶୁଦ୍ଧ ବସ୍ତୁବାଦୀ ସମାଜବାଦୀ 
ମୁହଁରୁ କାହା ପ୍ରଶଂସାରେ ବାହାରିବା ଖୁବ ମହତ୍ସପୂର୍ଣ୍ ! 

ଆଧ୍ାମ୍ମିକଡା- ବସ୍ତୁବାଦିତା, ବ୍ୟକ୍ତି ସୁଧାର“ ସମାଜ ସୁଧାର, ନୈତିକତା, ସଂପରିର 
ଜାତୀୟକରଣ । ଏ ଦୁଇ ପ୍ରକାର କଥା ଆଜିଯାଏ ନଦୀର ଦୁଇ ଜଳ ଭଳି ସମାନ୍ତର 
ଚାଲିଥ୍‌ଲେ । ଏ ଦୁଇ କଥା ମିଶିଲେ ମଣିଷର ମନରେ ଦୁଇଟି ଶକ୍ତି ଏକାଠି ହୋଇ 
ଦୁନିଆଁକୁ ବଦଳାଇବେ । ସଂପରିର ବ୍ୟବସ୍ଥା ରହିବ ନାହିଁ କି ମୋହ ରହିବ ନାହିଁ । କିଛି 
ଉଦ୍ୟମ ହେଉଛି କିନ୍ତୁ ସଫଳ ହେଉନାହିଁ । କେତେବେଳେ ବସ୍ତୁବାଦ ଆଧ୍ଯାମ୍ବିକତାର ଲାଞ୍ଜ 
ହୋଇ ଯାଉଛି କେଡେବେଳେ ଆଧ୍ଧାମତ୍ମିକତା ଖାଣ୍ଡି ବସ୍ତୁବାଦର ଲାଞ୍ଜ ହୋଇଯାଉଛି । ଏ 
ଦୁହେଁ ଏଭଳି ଫେଣ୍ଟି ହେବା ଆବଶ୍ୟକ ଯେମିତି ବାରି ହେବେନାହିଁ; ଅଲଗା କରିହେବ 
ନାହିଁ । ଏଭଳି ଉପାୟ କରିବାକୁ ହେବ ଯାହା ମନକୁ ଛୁଇଁବ । 

ଆମେ ଦରିଦ୍ରନାରାୟଣ ବିଚାରକୁ ଆମଦେଶରେ ସମାଜବାଦର ଏକ ଅଙ୍ଗ 
ଭାବେ କହି ପାରିବା କିନ୍ତୁ ଗାନ୍ଧିଜୀଙ୍କ ହତ୍ୟାପରେ ଏକ ବିଚିତ୍ର ବିକୃତି ସର୍ବୋଦୟ ନାଁରେ 
ଆସିଛି । ସେଥୂରେ ସମାଜ ପରିବର୍ରନର ମଂଜି ବା ଉପାୟ ନାହିଁ କି ବ୍ଯକ୍ତିର ମନ 
ବଦଳାଇବାର ଗାନ୍ଧିବାଦୀ ଉପାଦାନ ମଧ୍ଯ ନାହିଁ । ଅଛି କେବଳ ଏକ ଉପରଠାଉରିଆ 
ମନବୁଝ। ଖୋଳପା । ସର୍ବୋଦୟୀ ଲୋକେ ଧ୍ଯାନ ନ ଦେଲେ ଏହା ବିଂଶ ଶତାବ୍ଦୀର 
ସବୁଠାରୁ ଫମ୍ପା ଆନ୍ଦୋଳନ ହେବ । 

ହିନ୍ଦୁ ସ୍ଥାନରେ ଏକ ପ୍ରକାର ସ୍ଵତନ୍ତ୍ର ପରମ୍ପରା ରହିଛି ଯେ ଯଦି ଜଣେ ରାଜା 
ନହେଲା ତେବେ ସେ ରାଜଗୁରୁ ହୋଇ କିଛି ଆସ୍ଵସ୍ତି ଓ ସୁଖ ପାଏ ! ରାଜାଙ୍କୁ କିଛି ଭଲ 
ବାଟ ଦେଖାଏ । କିନ୍ତୁ ବାସ୍ତବରେ ସେ ଶାସକ ଓ ଶାସନର ଚେରକୁ ଦୃଢ଼ କରେ । 

ସମାଜବାଦ କିପରି ପୁଂଜଢିବାଦ ଉପରେ ଆଧାରିତ ରାଷ୍ଟ୍ର ଓ ଯଥାସ୍ଥିତିବାଦକୁ 
ବଳ ଦେବ ? ମୁଁ ଉଦାହରଣ ଦେଉଛି । ୧୯ ୪୮ ମସିହାରେ ପ୍ରଥମ ଥର ପାଇଁ ଲକ୍ଷ୍ମୌ 

ଜିଲ୍ଲାରେ ଜୁବେଦ ନାମକ ଜମିଦାର ୨୦-୨୫ ଜଣ ଚାଷୀଙ୍କ ନାମରେ ନିଜ ଜମି ପଟା 
କରି ବାଣ୍ଟିଦେଇା । ସେ କଥା ପ୍ରଚାର ହେଉନାହିଁ । ତା'ର ଡିନି-ଚାରି ବର୍ଷ ପର ଆନ୍ଧ୍ର 
ଘଟଣାର ଖୁବ୍ଧ ପ୍ରଚାର ହେଉଛି । ଜୁବେଦ ଜମି ବାଣ୍ଡିଲାବେଢେ ଜମି ପ୍ରଶ୍ନର ଏକମାତ୍ର 
ସମାଧାନ ଭାବି ଏହା କରି ନଥୁଲା । ଏକମାଡ୍ର ସମାଧାନ ଓ ଅନ୍ୟତମ ସମାଧାନ 
ମଧ୍ୟରେ ଫରକ ଅଛି । ଯଦି ଗୋଟିଏ ଭଲ ସମାଧାନକୁ ଏକମାତ୍ର ସମାଧାନ ବୋଭି 
ଧରିନେଇ ଅନ୍ୟ ସବୁ ଭଲ ସମାଧାନକୁ ନଷ୍ଟ କରିଦେବା ତେବେ ତାହା ଦେଶପାଇଁ 
ଦୁଃଖଦ ପରିଣାମ ହେବ ! 

ଜମି ପ୍ରଶ୍ନର ସମାଧାନ ପାଇଁ କେତୋଟି ମୁଖ୍ୟ ପଛ୍ଥା ଅଛି । ( ୧) ଜମିଦାର 
ବା ବଡ଼ଲୋକର ମନ ବଦଳାଇ ଦାନ ସୁତ୍ରରେ ତା'ଠୁ ଜମି ନେବା ( ୨) ଚାଷୀ ଓ 
ମୁଲିଆଙ୍କୁ ସଂଗଠିତ କରି ଜମିର ଲଡ଼େଇ ଜିତିବା ( ୩) ଜନମତକୁ ଏତେ ପ୍ରବଳ କରିବା 
ଯାହା ଫଳରେ ଜମିପାଇଁ ସଠିକ୍‌ ଆଇନ୍ଵ କରି ସରକାର ତାକୁ ଲାଗୁ କରିବ । କେବଳ 
ଗୋଟିଏ ପନଛ୍ଞାକୁ ଏକମାତ୍ର ପନ୍ଧା ଧରିନେବା ଦେଶ ପାଇଁ ଅହିତକର । 

ଠିକ୍ଵ ସେମିତି ଦୁଇ ହଜାର ଡାକୁଙ୍କ ମଧ୍ଯରୁ ୧୫ କି ୧୮ ଆତ୍ମସମର୍ପଣ କଲେ । 
ଖବରକାଗଜପାଇଁ ଏହା ନିଃସନ୍ଦେହରେ ବଡ଼ ଖବର । ପାଠକର ମନଛୁଆଁ ଖବର । 
କିନ୍ତୁ ଏହା ସମାଜ ପରିବର୍ଗନର ପନ୍ଥା ନୁହେଁ । ଭୁଦାନ ଯେପରି ଅଫିସର, ଜମିଦାର ଓ 
ସାଧୁଙ୍କର ମେଣ୍ଟର ଫଳ ସେହିପରି ଡକାୟତଙ୍କ ଆତ୍ମ ସମର୍ପଣ ହେଉଛି ଅଫିସର, ଡାକୁ 
ଓ ସାଧୁଙ୍କର ତ୍ରିକୋଣ ମେଣ୍ଟର ଫଳ । ଏପରି କଥାରେ ଦେଶ ବଦଳେ ନାହିଁ । 

ମହାମ୍ବା ଗାନ୍ଧିଙ୍କର ଦରିଦ୍ର ନାରାୟଣ କଥାକୁ ଭାରତରେ ସମାଜବାଦର ଆରମ୍ଭ 
ବୋଲି କୁହାଯାଇପାରେ । ଏବେ ଏ ଚିନ୍ତାକୁ କିଛି ବର୍ଷ ହେବ ବିକୃତ କରାଯାଇଛି । ଶବ୍ଦ 
ଖୁବ ବଢ଼ିଆ- ସର୍ବୋଦୟ । ସମସ୍ତଙ୍କର ଉଦୟ । କିନ୍ତୁ ସର୍ବୋଦୟର ସମାଜବାଦ ସହ 
ଖୁବ କମ୍‌ ସଂପର୍କ ରହିଲା । ବ୍ୟକ୍ତି ସର୍ବସ୍ପ ହୋଇ ସମାଜକୁ ଉଣା କରିବା ବିକୃତି ଏଥୁରେ 
ଆସିଗଲା । ତଥାପି ସେଥୁପାଇଁ ଆଧ୍ଯାମ୍ବିକତା ଓ ବସ୍ତୁବାଦ, ଧର୍ମ ଓ ରାଜନୀତି ଆଦି 
ବିଷୟରେ ଗାନ୍ଧିଜୀ ଯେଉଁ କଥା ଉଠାଇଥୂଲେ ତାକୁ ଏଡାଇଯିବା ଠିକ୍‌ ନୁହେଁ । ବାସ୍ତବରେ 
ଧର୍ମ ହେଲା ଦୀର୍ଘକାଳୀନ ରାଜନୀତି ଓ ରାଜନୀତି ହେଉଛି ସ୍ଵଜ୍ଥକାଳୀନ ଧର୍ମ । ବଡ଼ିଆ 
ଧର୍ମ ଓ ରାଜନୀତିର ଏହାହିଁ ପରିଭାଷା । ଅର୍ଥାଡ଼୍ଵ ଭଲ କରିବା ଓ ଭଲକାମର ପ୍ରଶଂସା 
କରିବା ହେଲା ଧର୍ମ ଏବଂ ଖରାପ ସହ ଲଢ଼ିବା ଓ ଖରାପ କାମର ନିନ୍ଦା କରିବା ହେଲା 
ରାଜନୀଡି । 

ଏବେ ସମଗ୍ର ଦୁନିଆଁରେ ରାଜନୀତି ବିବାଦୀୟ ଓ ଧର୍ମ ନିଷ୍କାଣ ହୋଇଯାଇଛି । 
ଦୁଇଟି ଯାକ ଜିନିଷ ବିକୃତ ହୋଇଯାଇଛି । କିନ୍ତୁ ଖରାପ ହୋଇଗଲା କହି ଧର୍ମକୁ ରାଜନୀତିକୁ 

ବର୍ଜନ କରାଯାଇ ନପାରେ । ସମାଜବାଦକୁ ଜୀବିତ ରଖୁବାକୁ ଯେଉଁ ଉଦ୍ୟମ ଭାରତରେ 
ହେଉଛି ସେ ଉଦ୍ୟମର ମୁଖ୍ୟମାନଙ୍କ ମଧ୍ଯରୁ ଅଧ୍ବକାଂଶ ଗାନ୍ଧିଙ୍କର ଚେଲା ନଥୂଲେ । ଯଦି 
ଏ ଉଦ୍ୟମ ସଫଳ ହେବ, ହୁଏତ ୫୦ ବର୍ଷପରେ, ଡେବେ ସେ ସମୟର ଭାରଡ କହିବ 
ଯେ ଏହା କେବଳ ଭାରତ ପାଇଁ ନଥୁଲା, ଥିଲା ସାରା ଦୁନିଆ ପାଇଁ । 

ଦୁନିଆ ଯାହାକୁ ସାଧାରଣତଃ ସମାଜବାଦ କହେ ସେ ରୁଷେ ସମାଜବାଦ 
ଭାରତରେ ସାମ୍ୟବାଦୀମାନଙ୍କ ହାତକୁ ୧୯ ୨୫ ମସିହାରେ ଆସିଲା । ଏଥୂରେ କାନପୁର 
ଷଡଯନ୍ତ୍ର ମିରଟ ଷଡଯନ୍ତ୍ର ଆଦି କରିଥ୍‌ବା ଅନେକ ଲୋକଥ୍ୂଲେ ଯାହାଙ୍କର, ରଷ 
ବିପ୍ନବ ସହ ପ୍ରତ୍ୟକ୍ଷ ସଂପର୍କଥୁଲା ! ସମାଜବାଦରେ ପୁଞ୍ଜବାଦର ବିନାଶ ଓ ସଂପରିର 
ରାଷ୍ଟ୍ରୀୟ କରଣ ହେବ । ଏକଥା ସଡ ଯେ ନିତିଦିନିଆ ଶ୍ରମିକ କଳହରେ ସଂପରିର 
ରାଷ୍ଟ୍ରୀୟ କଲ୍ୟାଣ ଚିନ୍ତା ବା କାମ ଆଗେଇବ ନାହିଁ । ଶ୍ରମିକ ମନରେ ସାମ୍ୟବାଦୀମାନେ 
ଧାରଣା ସୃଷ୍ଟି କରିପାରିଲେ ଯେ ଉତ୍ପାଦନର ସାଧନ ସମାଜ ହାତରେ ନ ରହିଲେ ଦେଶ 
ଓ ଦୁନିଆର ଲାଭ ହେବ ନାହିଁ । 

ଆଜିକାଲି ସାମ୍ୟବାଦୀ ନିଜ ଦେଶ ଅପେକ୍ଷା ବିଦେଶୀ ନୀତି ଉପରେ ଅଧ୍ବକ 
ଜୋର ଦେଉଛନ୍ତି । ଦୁନିଆ ସାରା ସାମ୍ୟବାଦୀ ଧରିନେଲେ ଯେ ଅଲଗା ଅଲଗା ପ୍ରତି 
ଦେଶରେ ସମାଜବାଦ ଆଣିବା ଖୁବ କଠିନ ଓ ସମୟ ସାପେକ୍ଷ ! ତେଣୁ ବିଦେଶନୀତି ଓ 
ବିଦେଶ ସଂପର୍କ ଏଭଳି କରାଯାଉ ଯେମିଡିକି ରୁଷ୍‌ ଓ ଚୀନ ପ୍ରତି ଲୋକଙ୍କ ମନରେ ଶ୍ରଦ୍ଧା 
ଓ ପ୍ରେମ ଜନ୍ମ ନେବ । ସେମାନଙ୍କ ଶକ୍ତି ବଢ଼ିଲେ ସେମାନଙ୍କ ଉଦାହରଣ ଦେଖୁ ତାଙ୍କୁ 
ଅନୁସରଣ କରି ଦୁନିଆର ଲୋକେ ନିଜ ନିଜ ଦେଶରେ ଆର୍ଥକ ବିପୁବ କରି ପକାଇବେ । 
ଫଳରେ ସାମ୍ୟବାଦ ନିଜ ଦେଶରେ ଜନ ବିପୂବ ନକରି ବିଦେଶନୀତି ଧରି ବିପୁବ ଆଣିବାକୁ 
ଚେଷ୍ଟାକଲେ ଫଳରେ ସେଥ୍ବରେ ବିକୃତି ଆସିଲା । କେନ୍ଦ୍ରିକରଣ, ହିଂସା, ରାକ୍ଷାସୀମନ 
ନାଗରିକ ଅଧ୍ବକାରର ହତ୍ୟା ଆଦି ( ବିକୃତି ସମାଜର ମାଲିକାନାରେ ସଂପତ୍ତି ନ ରହିଲେ 
ସମାଜର କଲ୍ୟାଣ ହେବନାହିଁ ଭଳି) ଭଲ ଚିନ୍ତାଧାରା ସହ ମିଶିଗଲା । 

ଏବେ ଆସିବା ନେହେରୁଙ୍କ ସମାଜବାଦକୁ । ୧୯ ୨୮ ମସିହାରେ ଜବାହରଲାଲ 
ନେହେରୁ ଶିଳ୍ପାୟନ, ରାଷ୍ଟ୍ରୀୟ କରଣର ସମର୍ଥନ କରି ଯୋଜନା ମାଧରେ ଦେଶର ଅର୍ଥନୀତି 
ପରିଚାଳନା କରିବା ସହ ବାମପନୀ ରାଷ୍ଟ୍ରୀୟତା ସପକ୍ଷରେ ମଡ ଦେଲେ । 

ଭାରତରେ ସମାଜବାଦ ବାମପନ୍ଥୀ ରାଷ୍ଟ୍ରୀୟଡା ଧାରଣାରୁ ଆରମ୍ଭ ହେବା ତା'ର 
ଶକ୍ତି ଓ ଦୋଷ ମଧ୍ଯ । ଦୋଷ ଏଇଥୂପାଇଁ ଯେ ମୁଖ୍ୟ ଲକ୍ଷ୍ୟ ହେଲା ବିଦେଶୀ ଶାସନ 
ଯିବା । ଦେଶ ଭିତରେ ସମଡା ଆସିବା କିମ୍ବା ସଂପରିର ମାଲିକ ସାମୁହିକଭାବେ ଲୋକେ 
ହେବା କଥାଟା ପଛକୁ ରହିଗଲା । ବାମପନ୍ୀ ରାଷ୍ଟ୍ରୀୟତାକୁ ଏକ ବିଚାର ଭାବେ ନେହେରୁ 

ଆରମ୍ଭ କଲେ ଓ ୧୯୩୪ ରେ ଭାରତର ସମାଜବାଦୀମାନେ ସେ ବିଚାରକୁ ସଂଗଠିତ 
କଲେ । 

୧୯୩୪ ମସିହାରେ ଯେତେବେଳେ କଂଗ୍ରେସ ସମାଜବାଦୀ ଦଳ ଗଡ଼ାହେଲା 
ସେତେବେଳେ ଉଦ୍ଦେଶ୍ୟ ରଖାଗଲା- ଭାରତରେ ସମାଜବାଦୀ ସମାଜ ପ୍ରତିଷ୍ଠା କରିବା । 
ଅନେକ ଗୁଡ଼ିଏ ବିଚାରଧାରାକୁ ନେଇ ଏ ସଂଗଠନ ଗଢ଼ାହେଲା । ଏହି ଦଳର କିଛି 
ବିଶିଷ୍ଟ ନେତା ସେ ସମୟରେ ଏକାଠି ନାସିକ ଜେଲରେ ଥୁଲେ ବୋଲି ଏହା ସେଠାରେ 
ଗଡ଼ା ହୋଇଥୁଲା ବୋଲି କୁହାଯାଏ । ପ୍ରଥମେ ଆଚାର୍ଯ୍ୟ ନରେନ୍ଦ୍ର ଦେବ ଓ ମୁଁ ସମାଜବାଦୀ 
ସମାଜ ଗଠନ ସହ ପୂର୍ଣ୍ଣ ସ୍ବାଧୀନତା ଲକ୍ଷ୍ଯ ରଖାଯାଉ କହିଲାବେଳେ କଂଗ୍ରେସ ନିଷିଦ୍ଧ 
ସଂଗଠନ ହୋଇଥବା ଓ ତା”ର ଲକ୍ଷ୍ୟ ପୂର୍ଣ୍ଣ ସ୍ବାଧୀନତା ଥ୍‌ବାରୁ ଆମେ ସେ ଲକ୍ଷ୍ୟ 
ରଖୁଲେ ଅଡ଼ୁଆରେ ପଡିବୁ ଓ ସମାଜବାଦୀ ସମାଜରେ ପୂର୍ଣ୍ଣ ସ୍ଵାଧୀନତା ନିହିତ ବୋଲି 
ଅଧ୍ବକାଂଶ ଚାଲାକିରେ କହିଲେ କିନ୍ତୁ ଚାଲାକିରେ ସମାଜବାଦ ଜି ସ୍ବାଧୀନତା ହାସଲ ହୁଏ 
ନାହିଁ । ଦୁଇ ତିନିମାସ ପରେ କଂଗ୍ରେସ ଉପରୁ ନିଷେଧାଜ୍ଞା ଉଠିଯିବାରେ ସମାଜବାଦ ଓ 
ପୂର୍ଣ୍ଣ ସ୍ବାଧୀନତା ଦୁଇଟିଯାକ ଆମର ଭଦେଶ୍ଯ ବୋଲି ଲେଖାଯିବାରେ ସମସ୍ତେ 
ରାଜିହେଲେ । 

ନେହେରୁ ମାର୍କା ସମାଜବାଦରେ ବାମପନ୍ଥୀ -ରାଷ୍ଟ୍ରୀପତା ଓ ଚାଷୀ ଆନ୍ଦୋଳନ 
କଥା ରହିଲା । ଗାନ୍ଧି ୧୯୨୦-୨୧ ରେ ଚାଷୀ ଆନ୍ଦୋଳନ କରିଥୁଲେ ଓ ବ୍ୟକ୍ତିର 
ଉପରେ ଚାଷୀ ସମାଜର ସାମୁହିକ ହିତକୁ ଗୁରୁତ୍ଵ ଦେଇଥୂଲେ । ନେହେରୁ ଦୁନିଆର 
ଅନ୍ୟଦେଶର ଚାଷୀ ଆନ୍ଦୋଳନ ଭଳି କେତେକ ନିର୍ଦ୍ଦିଷ୍ଟ ଦାବି ରଖ୍‌ ଚାଷୀ ଆନ୍ଦୋଳନ 
ସଂଗଠିତ କଲେ । ଚାଷୀ ଆନ୍ଦୋଳନ ସମାଜବାଦୀ ସମାଜ ଗଠନର ମୂଳଦୁଆ ହେଲା 
ନାହିଁ । ତା ଛଡ଼ା ଅନ୍ୟ ଦେଶରେ ପୁଂଜିବାଦୀ ଶୋଷଣର ପ୍ରତ୍ୟକ୍ଷ ଅନୁଭୂତି ଥବା ଲୋକଙ୍କ 
ଭିତରୁ ଆସିଥ୍‌ବା ନେତା ଶ୍ରମିକ ଆନ୍ଦୋଳନର ନେଡୃତ୍ସ ଦେଇଥ୍‌ଲେ । ଆମର ଏଠି 
ଅନୁଭୂତି ନଥୂବା ସହାନୁଭୂତି ଥୁବା ବ୍ୟକ୍ତି ନେତୃତ୍ନ ନେଲେ ଓ ମୂଳ ଲକ୍ଷ୍ୟ ରହିଲା ସ୍ଵାଧୀନତା 
ଫଳରେ ସ୍ବାଧୀନତା ପ୍ରାପ୍ତି ପରେ ସମାଜବାଦରେ କୃଷକ କଲ୍ୟାଣ କଥା ନ ରହି ରହିଲା 
କେବଳ ଶିଳ୍ପାୟନ । ପ୍ରକୃତ ଶିଳ୍ନାୟନ ହୋଇଥୂଲେ ଦେଶର ଭାଗ୍ୟ ଓ ଚେହେରା ବଦଳି 
ଯାଇଥାନ୍ତା । ଗାନି ଭଳି ସହାନୁଭୂତି ଥବା ବ୍ୟକ୍ତି ଥଲେ ମଧ୍ଯ କଥା ଭିନ୍ନ ହୋଇଥାନ୍ତା । 
ଆମେ ଆଧୁନିକତା ଓ ଶିଳ୍ପ ସଭ୍ୟତା ନାଁରେ ଏଭଳି ଖାଲରେ ପଡ଼ିଲୁ ଯେ ଚାଷୀ ଅପେକ୍ଷା 
ଶିଳ୍ପ ଶ୍ରମିକ ଅଧବକ ଗାଳିଦେଇ ପାରିବା ଓ ରାସ୍ତାରେ ଅଧକ ମଇଳା ଥଲେ ବି ଚପଲ 
ପିନ୍ଧି ରୋଷେଇ ଘରକୁ ଯିବାକୁ ଆମେ ଆଧୁନିକତା କହିଲୁ । 

ନେହେରୁ ସମାଜବାଦ ବା ସରକାରୀ ସମାଜବାଦର ଅର୍ଥ ଶିଳ୍ପାୟନ ଓ 
ପାଶ୍ଚ୍ୟାତିକରଣ । ଏବେ ତା ଭିତରେ ବାମପନ୍ଥୀରାଷ୍ଟ୍ରିୟତା ମଧ୍ଯ ନାହିଁ । ସଂପରିର 

ରାଷ୍ଟ୍ରୀୟକରଣ କଥାତ ଆଦୌ ନାହିଁ । ଶିଳ୍ପ ରାଷ୍ଟ୍ରା|ତ କହିବାର କିଛି ଅର୍ଥନାହିଁ । କିଏ 
ଢାଣେ କେବେ ଏ ରାଷ୍ଟ୍ରାୟତ୍ତ ଶିଳ୍ପ କୋଟିପତିଙ୍କୁ ସରକାର ବିକିବ ! ଜାପାନରେ ଏକଥା 
ହୋଇଛି । ତାଛଡା ରାଷ୍ଟ୍ରୀୟତ୍ତ ଶିନ୍ପର ପରିଚାଳକ ଯଦି ଘରୋଇ ଶିଳ୍ପର ମାଲିକଙ୍କ ଭଳି 
ବିଳାସ ବ୍ୟସନ ଓ ଥାଟବାଟରେ ରହିଲେ ତେବେ ପ୍ରଭେଦ କ”ଣ ? ପ୍ରକୃତରେ ସରକାରୀ 
ଶିଳ୍ପର ମୁଖ୍ୟମାନେ ଘରୋଇ ଶିଳ୍ପର ମୁଖ୍ୟମାନଙ୍କଠାରୁ ଅଧ୍ଵକ ଅୟସ କରୁଛନ୍ତି ସମାଜବାଦର 
ଯେଉଁ ଉଗ୍ର ଆର୍ଥକ ରୂପ ଥୁଲା ଯେ କାରଖାନା ପୁଂଜିପଡିର ନ ହୋଇ, ସମାଜର ହେବ 
ସେ କଥା ଧୀରେ ଧୀରେ ଲୁଚି ଯାଉଛି । 

ମାର୍କସ୍‌ କହିଥୂଲେ ସଂପରି ରାଷ୍ଟ୍ରାୟ ହୋଇଗଲେ ସବୁ ଭଲ କଥା ଆପେ 
ଆପେ ହୋଇଯିବ । ଏହା ସଂପୂର୍ଣ୍ଣ ସତ୍ୟ ନ ହେଲେ ମଧ୍ଯ ଏକ ମୁଖ୍ୟ ପ୍ରଶ୍ନର ସମାଧାନ 
ହେଲା ଯେ ସଂପରି କାହାର ? ବ୍ୟକ୍ତିର ନା ସମାଜର ? ରୁଷ୍ର ଯେତେ ଦୁଟି ଥୁଲେ ମଧ୍ଯ 
ଏ ପ୍ରଶ୍ନର ସେ ଯେଭଳି ସମାଧାନ କଲା ଅର୍ଥାଡ଼଼ ସଂପଭିର ରାଷ୍ଟ୍ରୀୟକରଣ କରିବା 
ଫଳରେ ଯେତେ ଶିଘ୍ର ଶିଳ୍ପାୟନ ହେଲା କୌଣସି ପୁଞ୍ଜିବାଦୀ ଦେଶ ତାହା କରିପାରିନି । 
ନେହେରୁବାଦୀ ସମାଜବାଦ ରାଷ୍ଟ୍ରୀୟକରଣକୁ ଭୁଲି ଖାଲି ଶିଳ୍ପାୟନକୁ ଧରିଲା । ମାର୍ସ 
କହିଥୂଲେ ରାଷ୍ଟ୍ରୀୟକରଣ ସବୁ ସମସ୍ୟାର ସମାଧାନ, ନେହେରୁ କହିଲେ ଶିଳ୍ପାୟନ ସବୁ 
ସମସ୍ୟାର ସମାଧାନ । 

ଏହାର ଖରାପ ଫଳ ଫଳକୁଛି । ସବୁ ବିକାର ମାଟି ତଳେ ଦବୃଳି । ଲୋପ 
ପାଉନାହିଁ । କେତେବେଳେ ବିସ୍ଫୋରଣ ହେବ କଳ୍ପନା କରିହେଉଛି । ଭାଷା, ଜାତି, ଧର୍ମ 
ଓ ଅଞ୍ଚଳ ଏ ଚାରୋଟି ପ୍ରସଙ୍ଗ ଭାରତ ପରିପ୍ରେକ୍ଷୀରେ ଖୁବ ଗୁରୁତ୍ନପୂର୍ଣ । ପେଟର 
ଲଢ଼େଇ ଲଢ଼ିବା ଭିତରେ ଅନୁଭବ କରାଯାଇଛି ଯେ ଭାରତରେ ପେଟ ସହ ମନ ମଧ୍ଯ 
ମହତ୍ଵପୂର୍ଣ୍ଣ । ଗୋଟିଏ ଶରୀରର ଦୁଇଟି ଅଙ୍ଗ । ଯେଉଁ ସମାଜବାଦୀ କହେ ମନକୁ ଠିକ 
ନକରି ପେଟକୁ ଅଲଗା କରି ଠିକ କର, ସେ ବିଚାରାଟି କିଛି ଜାଣେନି । ଯିଏ କହୁଛି 
ଶିଜ୍ଜାୟନ କରିଦିଅ, କାରଖାନା ସଂଖ୍ୟା ବଢ଼ାଇଦିଅ ତାପରେ ଜାତି, ଭାଷା, କ୍ଷେତ୍ର ଓ 
ଧର୍ମର ପ୍ରସଙ୍ଗର ଆପେ ଆପେ ସମାଧନ ହୋଇଯିବ ସିଏ ଦୁନିଆକୁ ଜାଣିନାହିଁ, ମଣିଷକୁ 
ପଡ଼ିନାହିଁ କି ଭାରତକୁ ଚିହ୍ନି ନାହିଁ । 

କାରଖାନା ହେଲା । ମ୍ୟାନେଜର କିଏ ହେବ ? ଯେଉଁ ଜାତିମାନେ ଲେଖ୍‌ପଡ଼ି 
ଓ ପାଞ୍ଚହଜାର ବର୍ଷର ବ୍ୟବସାୟ ସଂସ୍କୃତିରେ ପରିପୃଷ୍ଟ ସେ, ହିଁ ହେବେ । ମାର୍କସ୍‌୍ଜେର 
ୟୁରୋପର ପ୍ରମୁଖ ସମାଜ ଶାସ୍ତ୍ରୀଙ୍କ ମଧ୍ୟରେ ଅନ୍ୟତମ । ବିଦ୍ଧାନ ଓ ଭଲ ମଣିଷ । କିନ୍ତୁ 
ସମସ୍ୟାକୁ ଅଧା ବୁଝି ଲେଖୂଦେଲେ ଯେ ଶିଳ୍ଜାୟନ ହେଲେ ଜାତି ବ୍ୟବସ୍ଥା ଚାଲିଯିବ । 
ରେଳର ଉଦାହରଣ ଦେଲେ, ଏକାଠି ବସି _ଯ଼ିବା, ଏକାଠି ଖାଇବା, ଠିକ ଅଛି । ଆଉ 

ବିବାହ ? ସେ ଲେଷ୍ଥୂଲେ ଭାରତର ଅସଂଖ୍ୟ ଯୁବକ, ଇଂଲଣ୍ଡ, ଜର୍ମାନୀ, ୟୁରୋପ ଓ 
ଆମେରିକାରେ ପଡ଼ୁଛନ୍ତି । ସିଏ ଯେତେବେଳେ ସ୍ବଦେଶ ଫେରିବେ ନୂଆ ଦୁନିଆର ଶିଳ୍ପ 
ସମୃଦ୍ଧ ଆଧୁନିକ ଦୁନିଆର ବିଚାର ନେଇ ଯିବେ ଓ ନିଜ ଦେଶରେ ଜାଡିପ୍ରଥା ଲୋପ 
କରିବେ । ନୂଆ ଡ଼ଙ୍ଗରେ ବିବାହ ଆଦିର ପ୍ରେରଣା ହେବେ । ଠିକ ଓଲଟା ହେଲା । 
ଇଂଲଣ୍ଡରେ ପ୍ରାୟ ଉଚ୍ଚଜାତିର ପୁଅ ଝିଅ ପଡ଼ନ୍ତି । ପାସ୍‌ ତ ପାସ୍‌ ଫେଲ ହେଲେ ବି 
ତାଙ୍କର ଉଚ୍ଚସ୍ଥାନ ସମାଜରେ । ଜଣେ ଖୁବ୍ଧ ବଡ଼ଲୋକ ତାଙ୍କ ଜ୍ଵାଇଁର ପରିଚୟ ଦେବାକୁ 
ଯାଇ ଗର୍ବରେ କହିଲେ ଯେ ସେ ବିଲାତରେ ଆଇ.ସି.ଏସ୍‌ ଫେଲ୍‌ ହୋଇ ଫେରିଛନ୍ତି । 
ହସିବାର କଥା ନୁହେଁ । ଫେଲ ହୋଇଥୁଲେ ବି ବିଲାତ ଫେରନ୍ତା ବୋଲି ବଡ଼ ଘରର 
ଝିଅକୁ ଜଣେ ବାହା ହୋଇପାରିଲା । ଅର୍ଥାତ ଜାତି ଭିତରେ ଉପଢଚ୍ଚାଡି । ବ୍ରାହ୍ମଣ ପୁଣି 
ତା'ଠୁ ବଡ଼ ବିଲାତ ଫେରନ୍ତା ବ୍ରାହ୍ମଣ । ବାହାଘର ବିଲାଡି ବ୍ରାହ୍ମଣ ନିଜର ନିଢ୍ର ମଧ୍ୟରେ 
କଲେ । 

ବିଚିତ୍ର ଦେଶ । ନିଜର ଉପରେ ଆଘାତ ହେଲେ ଜି ଗାନ୍ଧୀଙ୍କ ଭଳି ପରହିତ 
ବୁଝିଲା ଭଳି ବଡ ହୃଦୟ ଥୂଲେ ସେ ଠିକ୍ର ବୁଝିବ । ହେଲେ ନକଲି ଲୋକ ଉପକରଣ 
ଉଧାର ମାଗି ଦେଶର ସୁଧାର କରିବାକୁ ଚେଷ୍ଟା କଲେ ସବୁ ବିଭ୍ରାଟ ହେଉଛି, ହେବ । 

ଭାଷା, ଜାତି, ଧର୍ମ ଓ ଅଞ୍ଚଳକୁ ମାଟି ତଳେ ପୋଡି ଦେଲେ ସେ ବାରୁଦ ହୋଇ 
ପଫ୍ରଟିବ, ଦୁଟୁଛି । ସମାଜବାଦକୁ ଏସବୁ ସମସ୍ୟାର ସିଧା ସମାଧାନ କରିବାକୁ ହେବ । 
ଖାଲି ଶିଳ୍ପାୟନକୁ ସମାଜବାଦ ବୋଲି ଧରିନେବା ଏକ ବଡ଼ ବିକାର । ଯେଉଁ ଅଶ୍ଳେତ 
ଲୋକ ଗୋରା ଲୋକଙ୍କର ଗୋଲାମ ଥଲେ ସେମାନେ ସମାଜବାଦକୁ ବାମପନ୍ଦ୍ରୀ ରାଷ୍ଟ୍ରବାଦ 
ରୂପରେ ଗ୍ରହଣ କରିଥୁଲେ । ସ୍ଵାଧୀନତା ପରେ ସେମାନେ ଶିଳ୍ପାୟନ ରାସ୍ତାରେ ଚାଲିଲେ । 
ସହଜ ଆଖୁଦୃଶିଆ ରାସ୍ତା । ବେଶୀ ଝାମେଲ୍ଲା, କଷ୍ଟ ନାହିଁ ଘର ସେଇଆ), ମାଲିକ 
ବଦଳିଲେ । ଭାରତ ହେଉ, ଘାନା ହେଉ କି ମେକ୍ସିକୋ ହେଉ ବିଭବ ଓ ଏଶ୍ବର୍ଯ୍ୟକୁ ପର 
ନାଁରେ ଆଣି ମଉଜ୍ଚ କରୁଛନ୍ତି । 

ଭାରତରେ ମହଲରେ ଆଜି କିଏ ରହୁଛନ୍ତି ? ମନ୍ତ୍ରୀ । ମୁଖ୍ୟମନ୍ତ୍ରୀ, ପ୍ରଧାନମନ୍ତ୍ରୀ । 
ତାଙ୍କ ଦେଖାଦେଖୁ ଅନ୍ଯ ଲୁଟେରା । ବିଜାସୀ ରାଜନେତା କ”ଣ କହୁଛନ୍ତି “ମତେ 
କଣ ଭଲ ଲାଗୁଛି ନା ମୁଁ ମୋ ପାଇଁ ବିଜାସ କରୁଛି । ମନ୍ତ୍ରୀ ତର୍କ କରୁଛି ଭାରତ ନୂଆ 
ଯୁଗକୁ ଯାଉଛି ସେଥୁପାଇଁ ତାକୁ ଏସବୁ ଜାଣିବାକୁ ହେବ, ମୋ ଜରିଆରେ ଜାଣିବ । ମୁଁ 
ପ୍ରତିନିଧ୍ଟ ନୂଆ ଯୁଗକୁ ଯିବା ଲୋକଙ୍କର । ତେଣୁ ମୁଁ ଆଗରେ ଅଛି । ଭାରତବାସୀ 
ଜାଣନ୍ତୁ ନୂଆଘର କିପରି ହୁଏ । ସେ ଘରେ ଜିନିଷପତ୍ର କିପରି ରହେ । ନୂଆ ଫର୍ଣ୍ଣିଚର 
ନୂଆ ପାଇପ୍‌ କିପରି ଲାଗେ । ମୁଁ ମୋ ପାଇଁ କରୁନାହିଁ । ମୁଁ ଅନ୍ୟପାଇଁ ଉଦାହରଣ 
ହେଉଛି । 

ଏ ଦୁର୍ବଶା କେବଳ ଭାରତର ନୁହେଁ । ନୂଆ କରି ସ୍ଵାଧୀନ ହୋଇଥୁବା 
ସାମ୍ୟବାଦୀ ଦେଶର ମଧ୍ଯ । ସେ ଭଳି ଏକ ଦେଶର ବିଦେଶ ମନ୍ତ୍ରୀଙ୍କୁ ମୁଁ ପଚାରିଲି କ'ଣ 
ବଦଳିଲା ? ସେଇ ଥାଟବାଟା ଯୋଉ ମହଲରେ ରାଜା ରହୁଥ୍‌ଲେ ଏବେ ରାଷ୍ଟ୍ରପତି 
ରହୁଛନ୍ତି । ଯେଉଁ ପ୍ରାଦାସରେ କୋଟିପତି ରହୁଥିଲା ଏବେ ସେଠି ବିଦେଶ ମନ୍ତ୍ରୀ । ଉତ୍ତର 
ମିଳଲା- ମତେ କ'ଣ ଏ ଥାଟ୍‌ବାଟ୍‌ ଭଲ ଲାଗୁଛି । ପ୍ରତିନିଧୂର କର୍ଁବ୍ଯ କରିବାକୁ 
ପଡ଼ୁଛି । ଦେଶବିଦେଶରୁ ଲୋକ ଆସୁଛନ୍ତି । ତୁମ ଭଳି ଲୋକଙ୍କୁ ଆତିଥ୍ୟ ଦେବି କେଉଁଠି ? 

ମଣିଷର ପଡନ ସହଜ ।! ଉତ଼ଥାନ କଷ୍ଟ । ଦୁନିଆ ସାରା ସେଇ ପ୍ରବୃରି । 
ଖୁବ୍ର ଜଲ୍ଲଦି ପତନ ସଂଭବ ହୋଇଥାଏ । ଉଠିବା ପାଇଁ ସମୟ ଲାଗେ । ମୁଁ ସମାଜବାଦୀ । 
ସମାଜବାଦକୁ ଜୀବନରେ ଛାଡିବାର ନାହିଁ । କିନ୍ତୁ ଏକଥା ସତ ଯେ ସମାଜବାଦରେ 
ପତନ ସହଜ, ଉଠିବା କଷ୍ଟ କୌଣସି ସମାଜବାଦୀ ବ୍ୟକ୍ତି କିମ୍ବା ଦଳ ଯଦି ଚାହେଁ ସହଜରେ 
ତଳକୁ ଖସି ଯିବ । ଆଉ ଦେଶରେ ଯଦି ବିଚାର ବିଭ୍ରାଟ ଦେଖାଦିଏ ଯେ ଶିଳ୍ପାୟନ କରିଦିଅ 
ସବୁ ଆପେ ଆପେ ଠିକ୍‌ ହୋଇଯିବ ଡେବେ ତ କଥା ସଇଲା ! ଘାନା, ମେକ୍ସିକୋ ଓ 
ଅନ୍ଯ ଦେଶମାନେ ଭୋଗିଛନ୍ତି । ମିଶାମିଶି ସଂସ୍କୃତି । ବାସ୍ତବରେ ଏହା ସାଂସ୍କୃତିକ 
ଗୋଇାମୀ । ନାମ କିନ୍ତୁ ବିଶ୍ଵବଂଧୁତ୍ଵ । ଡର୍କ ହେଲା ବିକଶିତ ଦେଶକୁ ଅନୁକରଣ କର । 
ୟୁରୋପୀୟ ପୋଷାକ ପିନ୍ଧି ବିଚାର କର ନାହିଁ ଯେ ସେଠି ଥଣ୍ଡା ପଡେ ଓ ଆମଦେଶ 
ମୁଖ୍ୟଡଃ ଗରମ ଦେଶ । ସେମିଡି ଡାଙ୍କ ଭାଷାକୁ ଆପଣାର କର । ବାବୁମାନେ ଦେଖୁ 
ପାରନ୍ତି ନାହିଁ ଯେ ବିଦେଶୀଭାଷା ଯୋଗୁଁ ଭାରତର ବିକାଶ, ଜ୍ଞାନ, ବିଜ୍ଞାନ ଓ ଶିଳ୍ପ କ୍ଷେତ୍ର 
କିପରି ସଂକୁଚିତ ହେଉଛି । ବାଧା ପାଉଛି ! ହିନ୍ଦି ଭାଷାକୁ ଚୁଟି ଓ ପଇତା ସହ ଯୋଡି 
ଡାକୁ ନିନ୍ଦା କରାଯାଉଛି । ମୁଁ ସେ ସଂବନ୍ଧ ବିଚ୍ଛେଦ କରିଦାକୁ ଚାହୁଁ ଛି । ହେଲେ ହିନ୍ଦୁସ୍ଥାନୀ 
ତ ସବୁଠୁ ନମନୀୟ ଓ କମନୀୟ ଭାଷା । 

ସରକାରୀ ସର୍ବୋଦୟ ଯେମିଡି ପମ୍ପା, ସରକାରୀ ସମାଜବାଦ ସେମିତି ଏକ 
ଭ୍ରମ । ସ୍ଟୋଗାନ ହେଉଛି ଶିଳ୍ପ କର, ଇସ୍ସପାତ୍‌ କାରଖାନ। କର, ପେଟ୍ରୋଲ 
ବିଶୋଧନାଗାରକର, ଭାରଡରେ ଶିଳ୍ପାୟନ ହେବ, ଭାରଡ ଆଧୁନିକ ହେବ । ଭାରତ 
ବଦଳିଯିବ । ଗୋରାଦେଶ ଭଳି ହେବା, ଡାଙ୍କ ଭଢି ଅୟସ କରିବା ଧେୟ ହୋଇଯାଉଛି । 
କୁହାଯାଉଛି ଡାଙ୍କର ସବୁ ନକଲ କର । ଡାଙ୍କର ନାଚ, ଖେଳ, କଳା ସବୁ ନକଲକର । 
ତାଙ୍କର ଶିଳ୍ପପତି, ରାଜନେଡା, ବୁଵିଜୀବି ଯେମିତି ବିଳାସ ଓ ବୈଭବର ଜୀବନ ଯାପନ 
କରୁଛନ୍ତି ସେମିତି କର; ଦେଖାଅ ଆମେ ବି କମ୍‌ ନୋହୁଁ । ଏହାହିଁ ଭ୍ରମ । 

ଡାଙ୍କର କେତେକ ଜିନିଷ ଟିକିଏ ଭଲ । ଯଥା ନରନାରୀ ସଂପର୍କ । ସମାଜବାଦୀ 
ସମାଜରେ ଏ ପ୍ରସଙ୍ଗ ଖୁବ୍ଧ ମହତ୍ଵପୂର୍ଣ୍ଣ କାରଣ ନାରୀ ଜନ ସଂଖ୍ୟାର ଅଧା । ପୁରୁଷ 

ଚାହେଁ ନାରୀ ଚଞ୍ଚଳା ହେଉ, ଚୁଲୁବୁଲିଆ ହେଉ ଏଣେ ତା କବୃଜ୍ାରେ ବି ରହୁ । ଜୀବନ୍ତ 
ବସ୍ତୁକୁ କେବଳ ଜୋର କରି ଅଧୀନରେ ରଖାଯାଏ । ଯେଉଁଠି ଜୋର୍‌ ଜବରଦସ୍ତି କଥା 
ରହିବ ସେଠି ସଂପର୍କରେ ରୋମାଞ୍ଚ ରହିବ ନାହିଁ । 

ବାମପନ୍ୀ ରାଷ୍ଟ୍ରବାଦ ବା ବାମପନ୍ଥୀ ଆର୍ଥକ ବିଚାର ପୂର୍ଣ୍ଣ ସମାଜବାଦ ନୁହେଁ । 
ମୁଖ୍ୟ ଅଙ୍ଗ ସତ ହେଲେ ସର୍ବାଙ୍ଗ ନୁହେଁ । ଧର୍ମ ସଂପର୍କରେ, ସମାଜରେ ଶୁଦ୍ଧ ଭେଦଭାବ 
ସଂପର୍କରେ ଓ ରାଜନୀତି ସଂପର୍କରେ ବୈପ୍ଲବିକ ବିଚାର ମଧ୍ୟ ସମାଜବାଦର ଅଙ୍ଗ । 
ଦୁନିଆର ସବୁ ଦେଶରେ ସବୁ ସମାଜର ଯେଉଁ ବୈଷମ୍ୟ ସବୁ ରହିଛି ଓ ନିଜ ଦେଶରେ ବି 
ରହିଛି ତାକୁ ଦୂର ନକରି ଜଣେ ସମାଜବାଦୀ ହୋଇପାରିବ ନାହିଁ, ସମାଜବାଦ ପ୍ରତିଷ୍ଠା 
ହୋଇପାରିବ ନାହିଁ । 

ଆମ ଦେଶରେ ଅନେକ ସମାଜବାଦୀ ଅଛନ୍ତି ଯାହାର ଘରେ ନର-ନାରୀ 
ସଂପର୍କ ବଦଳି ନାହିଁ । ଶିଳ୍ପାୟନ କ”ଣ କଲା ? ଦିନସାରା କାରଖାନା, ଅଫିସ କି 
ପାଠଶାଳାରେ ପ୍ରଗତିବାଦୀ କଥା, ସଂଧ୍ୟାରେ ଘରକୁ ଫେରିଲେ ପଇତା, ମାଳା ଜପା ଓ 
ନ ହେଲେ ପୂଜାପାଠ । କାହାରି ସେଥ୍‌ରେ ଆପରଭି ନାହିଁ । ଏଇଟା ମଣିଷର ବ୍ୟକ୍ତିଗତ 
ଅଧ୍ଵକାର କିନ୍ତୁ ଏ ପଇତା, ମାଳା କି ପୃଢଜାପାଠ ଯଦି ନରନାରୀ, ଧର୍ମ ଓ ଇଶ୍ଵର 
ସଂପର୍କରେ ସମାଜବିରୋଧୀ ବିଚାର ହେଲା ଓ ଦଳିତ-ପୀଡ଼ିତଙ୍କୁ ସଂଗଠିତ କରିବା 
ସେମାନଙ୍କୁ ନ୍ୟାୟ ଦେବାରେ ବାଧା ଦେଲା ତେବେ ତାହା ବର୍ଜନୀୟ । 

ଭାରତରେ ସମାଜବାଦ ରାଷ୍ଟ୍ରୀୟ ଆନ୍ଦୋଳନର ଅଂଶ ରୂପେ ବାମପନ୍ଞୀ 
ରାଷ୍ଟ୍ରବାଦକୁ ଆଧାର କରି ଆରମ୍ଭ ହୋଇଥଲା । ୧୯୩୪ ରୁ ୧୯୪୨ ଯାଏ ଭାରତର 
ସମାଜବାଦୀ ଆନ୍ଦୋଳନରେ ବାମପନ୍ଦୀ ରାଷ୍ଟ୍ରୀୟତାର ଯୁଗ ଥଲା ଓ ତାପରେ ୧୯୫୧ 
ଯାଏ ନୂଆ ଉନ୍ମାଦନା ଥୁଲା । ସ୍ଵପ୍ନଥଲା, ସମ୍ଭାବନା ଥଲା । ବଡ ବଡ଼ ସଭା ହେଉଥଲା । 
ଲୋକଙ୍କ ପ୍ରୋତ୍ସାହନ ମିଳୁଥିଲା । ଯୁବକ ଉପରେ ଖୁବ ପ୍ରଭାବ ପଡିଥୂଲା । କଲେଜ ଓ 
ବିଶ୍ଵବିଦ୍ୟାଳୟର ଛାତ୍ର ସଂସଦରେ ଜିଣିଥୂବା ଛାତ୍ରନେତାମାନେ ଆମର ଅନୁରକ୍ତ ଥୁଲେ । 
ଆମ ଲୋକ ଫ୍ରଲି ଯାଇଥୂଲେ । ମୋ ମନ କୁଣ୍ାଗ୍ରସ୍ତ ଥଲା । ମୁଁ ଜାଣିଥଲି କଂଗ୍ରେସ 
ଛାଡି ଆମେ ରାଷ୍ଟ୍ରୀୟ ଜନାଧାର ହରାଇଛୁ ଆମର ଭବ୍ୟ ପ୍ରାସାଦ ଯେ ବାଲିର ଭିତିଭୂମି 
ଉପରେ ଛିଡ଼ା ହୋଇଛି ସେ କଥା ମୋତେ ଜଣାଥୁୂଲା । ଆମେ କିଛି କମ୍‌ ନଥୁଲୁ । 
ପୁରୁଣା କଂଗ୍ରେସ ନେତାଙ୍କ ତୁଳନାରେ ୧୯ ୪୨- ୪୩-୪ ୪-୪୫ ରେ ସମାଜବାଦୀମାନେ 
ବ୍ରିଟିଶ୍‌ ଲୋକଙ୍କଠାରୁ ଅଧୁକ ଯାତନା ପାଇଥୂଲେ । କିନ୍ତୁ ଆମେ କଂଗ୍ରେସର ଅଂଶ ଥୂଲୁ । 
ଆମ ତ୍ୟାଗର ଶ୍ରେୟ କଂଗ୍ରେସକୁ ୧୯ ୫ ୨ ନିର୍ବାଚନରେ ମିଳିଲା । ଗାନଛିଙ୍କ ମୃତ୍ୟୁପରେ 
ଆମେ ଯେ ଅଲଗା ସମାଜବାଦୀ ପାର୍ଟି ଗଡ଼ି କଂଗ୍ରେସରୁ ଅଲଗା ହେଲୁ ତାର ଯଥାର୍ଥତା 
ସାଧାରଣ ଲୋକଙ୍କ ପାଖରେ ପ୍ରତିପାଦିତ କରି ପାରିନଥୁୂଲୁ । 


Od 

ବେଳେବେଳେ ସେ ସମୟର ପୁରୁଣା ଯୁବନେତା ଦେଖାହେଲେ ଝୁରି ହେଉଛନ୍ତି 
- ଜି ସମୟ ଥୁଲା । ସେ ସମୟର ସମାଜବାଦ ଧାରା ଫେରି ଆସନ୍ତା କି ? ୧୯୪୮ ରୁ 
୧୯୫ ୧ ର ସମାଜବାଦୀ ଧାରା ନିର୍ବାଚନ ପରିଣାମ ୧୯୫୨ ରେ କ”ଣ ହେଲା ? 
ପରାଜୟ । ସେ ଅତୀତକୁ ଭୁଲିଯିବା ଉଚିତ । ମଣିଷ ଯୌବନ କିମ୍ବା ପ୍ରୌଢ଼କାଳର 
କୌଣସି କଥାରେ ଦୁଃଖୀ ହୋଇ ଭାବେ- କେହି ମୋର ପିଲାଦିନ ଫେରାଇ ଦିଅନ୍ତା 
କି ? ସେମିତି ଝୁରି ହେଇ କି ଲାଭ କଲା ? ଉଦ୍ଦେଶ୍ୟହୀନ ପିଲାଦିନକୁ ମନେ ପକାଇ 
ସେ ଚାରିବର୍ଷରେ କ'ଣ ହୋଇଛି । ବଡ ବଡ ସଭା, ଉନ୍ମାଦନା, ଯଥେଷ୍ଟ ପଇସା ଓ 
ଖବରକାଗଜରେ ପ୍ରକାଶିତ ଖବର । ସମାଜବାଦର ଯେତଡେଗୁଡିଏ ଅଙ୍ଗ ସେ ବିଷୟରେ 
ବ୍ୟକ୍ତି ବିଶେଷଙ୍କର ମତ ଥାଇପାରେ କିନ୍ତୁ ଦଳର ନିର୍ଦ୍ଦିଷ୍ଟ ମତ ନଥୂବାରୁ ଦେଶପ୍ରେମ ଛଡ଼ା 
ଲୋକଙ୍କୁ କହିବାକୁ ଆମର ବିଶେଷ କିଛି ନଥୁଲା ତେଣୁ ସେ ଦିନକୁ ମନେ ପକାଇ ମନ 
କଷ୍ଟ କରିବାର କିଛି ମାନେ ନାହିଁ । 

୧୯୫ ୨ ରେ ସାଧାରଣ ନିର୍ବାଚନରେ ସମାଜବାଦୀମାନେ ହାରିଲେ । ତାପରେ 
ଆରମ୍ଭ ହେଲା ତୃତୀୟ ଯୁଗ । ଧୋବା ଘରର ଧୂଆ ଇସ୍ତ୍ୀ ହୋଇନଥୁବା, ଲୁଗା ଭଳି 
ମୋର ଲଢ଼ୁଆ ସମାଜବାଦୀ ସାଥୀଙ୍କର ଚେହେରା ଅସ୍ତ ବ୍ୟସ୍ତ ହୋଇ ଯାଇଥଲା । ୬ 
ମାସ ପର୍ଯ୍ୟନ୍ତ ସମସ୍ତେ ଅଥର୍ବ । ତା ପରେ ଦୁଇଟି ସ୍ତଷ୍ଟ ଧାରା ବାହାରିଲା ଓ ବିକଶିତ 
ମଧ୍ଯ ହେଲା । ଗୋଟିଏ ଧାଗ ହେଲା ନୀତି ଶସ୍ତିର ଆଶା ନେଇ ଆଗେଇଚାଲ କାରଣ 
ଉଗ୍ରତା ବିରାଟ କଳେବରକୁ ଉଗ୍ର କରିଥାଏ ଓ ତାହା ପ୍ରଭାବଶାଳୀ ହୁଏ । ଆଶ୍ରା କଂଗ୍ରେସର 
ହେଉ, କମ୍ୟୁନିଷ୍ଟର ହେଉ କିମ୍ବା ଜନସଂଘ କି ମୁସଲିମ୍‌ ଲିଗର ହେଉ ନେବାକୁ ହେବ । 
ଯେମିତି ଲେଟେଡ଼ା ମଣିଷ ଆଶାବାଡ଼ି ଧରି ହିଁ ଚାଲିପାରିବ ସେମିତି ଜନହିତରେ ସମୟ 
ଉପଯୋଗୀ ଆଶାବାଡି ଖୋଚି ଭରା ଦେଇ ଚାଲିବାକୁ ହେବ ! 

୧୯୫୧-୫୨ ରେ କଟ୍ରେସ ପକ୍ଷରୁ ଖୁବ୍ ପ୍ରଚାର କରାଗଲା ଓ ଯୋଜନା 
ତିଆରି ହେଲା । ଗ୍ରାମ ବିକାଶ, ଭାରତ ସେବକ ସମାଜ, ଆଦି ସଂଗଠନ ହେଲା । 
ଉଦ୍ଦେଶ୍ୟ ମହତ କିନ୍ତୁ ବିଚାର ବୁଵି ଯୋଗୁ କଂଗ୍ରେସର ହରିଜନ ସୁଧାର, ଆଦିବାସୀ 
ସୁଧାର, ମହିଳା ସୁଧାର, ଗ୍ରାମ ବିକାଶ, ଅଞ୍ଚଳ ବିକାଶ ଆଦି କାର୍ଯ୍ୟକ୍ରମର ପରିଣାମ 
ଖରାପ ହେଲା । ଯେଉଁମାନଙ୍କୁ ସରକାରୀକଳରେ ମନ୍ତ୍ରୀ ଉପମନ୍ତ୍ରୀ କରାଯାଇ ପାରିଲା 
ନାହିଁ କିମ୍ବା ଯେଉଁମାନେ ମନ୍ତ୍ରୀ ସରକାରୀ ପଦବୀରୁ ଆରାମ ନେବାକୁ ଚାହିଁଲେ ନାହିଁ 
ସେମାନଙ୍କୁ ସେ କାମରେ ଲଗାଇ ଦିଆଗଲା ଯେମିତିକି ବିରୋଧ ବୋଲି କିଛି ରହିବ 
ନାହିଁ । 

ନଚେଇଲାବାଲା ଖୁବ ଧୁର୍ଁ । ଏମିତି ସ୍ଥାନ ରଖ୍ଲା ଯେମିତି ବିରୋଧ କଲାବାଲା 
ସାମର୍ଥ୍ୟ ଥଲା ବାଲା ସେଥୁରେ ଖପିଯିବେ ଦିଆଯାଇଥୁବା କାମକୁ ରଚନାତ୍ମକ କାମ କହି 

ସେଥୁରେ ମଜିଯିବେ । ଫଳରେ ବିରୋଧ ସଂକୁଚିତ ହୋଇଯିବ, ଦବିଯିବ । ୧୯୫୨ 
ନିର୍ବାଚନରେ ହାରିଲା ପରେ ଗୋଟିଏ ସମାଜବାଦୀ ଧାରାର ଲୋକେ ଚାହିଁଲେ ଯେ 
ସରକାରକୁ ଯିବା ନାହିଁ କିନ୍ଧ ସରକାରୀ ଯନ୍ତ୍ରର ସୁବିଧା ନେଇ ଦେଶ ସେବା କରିବା । 
ଯେତେବେଳେ ସରକାର ସୁବିଧା ଦେବେ ନାହିଁ ମନ କରିବ ଚାଇ କମ୍ୟୁନିଷ୍ଟଙ୍କ ସାହାଯ୍ୟରେ 
ସରକାରଙ୍କୁ ଏମିଡି ଆଘାଡ ଦେବା ଯେ ସେ କାନମୁଣ୍ଡା ଆଉଁସି ଆମକୁ ସବୁ ସୁବିଧା 
ଦେବେ । ଏକ ଅର୍ଥରେ ଭାରତର ଏହି ସମାଜବାଦୀ ଧାରା ଛୋଟ ଶିଶୁ ଭଳି ଝୁଲଣାରେ 
ଝୁଲିଲା ଗୋଟିଏ ଗୋଡ ସରକାରୀ ସମାଜବାଦ ଓ ଆର ଗୋଡଟି ବିରୋଧୀ ରାଜନୀତି । 

ଅନ୍ୟ ଧାରା ଚାହିଁଲା ଭାରତର ସମାଜବାଦକୁ ସଂଯତ ଓ ସର୍ବାଙ୍ଗୀନ କରିବାକୁ, 
ଲୋକଙ୍କ ସହ ଓ ମାଟି ସହ ଯୋଡ଼ିବାକୁ । ସଂପରିର ମାଲିକାନା ସହ ସମସ୍ତ ଅନ୍ୟ 
ପ୍ରସଙ୍ଗକୁ ଯୋଡିବାକୁ ଯାହା ମଣିଷର ଓ ସମୟର ଢ୍ଵଳନ୍ତ ପ୍ରଶ୍ନ । ପେଟ ବି ପୁରିବ ମନ ଓ 
ଆମ୍ମାବି ସନ୍ତୁଷ୍ଟ ହେବ ସେଭଳି ସମାଧାନ କରିବାକୁ ହେବ । ସମାଜବାଦୀ ଆନନ୍ଦ ଦେଇ 
ଜାଣେ ସେ କଥା ବୁଝିବାକୁ ହେବ । 

ସଂପରି କଥାକୁ ନିଆଯାଉ । ଭାରଡ ଚାରି ପାଞ୍ଚ ହଜାର ବର୍ଷ ପୂର୍ବେ ସଂପରି 
ସଂପର୍କରେ ଭାବିଥୂଲା । ଆମର ପୂର୍ବଜନମାନେ ହୁଏତ ଦୁନିଆଁରେ ପ୍ରଥମ ଥର ପାଇଁ 
ସଂପରିର ମାଲିକାନାକୁ ଭୟାନକ ମଣିଥୂଲେ । ଶ୍ରେୟ କ'ଣ, ଧେୟ କ'ଣ, ଭଲ କ'ଣ 
ମନ୍ଦ କଣ, କ'ଣ କଲେ ମନକୁ ଖୁସି ମିଳିବ ତା ଉପରେ ବିତର୍କ କରିଥୁଲେ । ଉପନିଷଦ୍ଧରେ 
କୁହାଯାଇଛି ସଂପରିର ମୋହ ଭୟଙ୍କର ତାକୁ ଛାଡ । ସବୁ କିଛି ଇଶ୍ଵରଙ୍କର । ଇଶ୍ଵର 
ଅର୍ଥ ସବୁଠୁ ବଡ ଶକ୍ତି । ଏଣୁ ଭାବିଚିନ୍ତି ମଉଜ କର କିଛି ନିଜର ଭାବ ନାହିଁ । ଅକାରଣେ 
ଦୁଃଖ ପାଇବ । ମହ୍ଦିର, ଗ୍ରନ୍ଛ ପୂଜାପାଠ ସବୁର ମୂଳରେ ଉଦ୍ଦେଶ୍ୟ ଥୁଲା ଯେ ଲୋକଙ୍କ 
ମନରୁ ସଂପରିର ମୋହ ହଟୁ । ତେବେ ବେଶୀ ବାହାଦୂରୀ ନନେଇ ଏଡିକି କୁହାଯିବ ଯେ 
ସଂପରିରୁ ମୋହମୁକ୍ତ ହେବାପାଇଁ ଆମର ସମସ୍ତ ଆଧ୍ାମ୍ଭିକ ପ୍ରୟାସ ସତ୍ସେ ଆମ ଦେଶରେ 
ସଂପରି ମୋହ ଯେଡେ ଦେଖାଯାଏ ଦୁନିଆର କୌଣସି ଦେଶରେ ନାହିଁ । ଏହା ଅତି 
ବିଚିତ୍ର । ଦେହ କ୍ଷୟ ହେଉଥୁ୍‌ବ, ଶରୀର ସଢ଼ୁଥ୍‌ବ, ପଚାଶ ପ୍ରକାର ରୋଗ ଗ୍ରାସିଥ୍‌ବ 
ଅଥଚ ଭଲରେ ମରିବାକୁ ଇଛା କରୁନଥୂବେ ଏହାହିଁ ଆମର ଅବସ୍ଥା । 

ସଂପରି ସଂପର୍କରେ ତଥା ସଂଗଠିତ ଓ ବୈଜ୍ଞାନିକ ସମାଜବାଦ ସଂକ୍ରାନ୍ତରେ 
ସର୍ବଶ୍ରେଷ୍ଠ ଚିନ୍ତକ ହେଲେ କାର୍ଲମାର୍କ୍ସ । ସେ କହିଥ୍‌ଲେ ସଂପରିର ରୂପ ଅନେକ । ଏଠି 
ଗୋଟିଏ ରୂପ ନିଆଯାଉ ସେଇଟା ହେଲା ଉତ୍ପାଦନର ସାଧନ, ଜମି କାରଖାନା ଇତ୍ୟାଦି । 
ସେ ସଂପରି ରାଷ୍ଟ୍ରର ହେଉ, ସମାଜର ହେଉ । ତା ହେଲେ ସଂସାରର ଦୁଃଖ ଯନ୍ତ୍ରଣା ଦୂର 
ହେବ । ଲୋକଙ୍କୁ ଭାତ ଲୁଗା ତ ମିଳିବ ତା ଛଡା ପ୍ରକୃତ ଭାଇଚାରା, ସଦୂଭାବନା, 
ପ୍ରେମ ଆଦି ମଧ୍ଯ ମିଳିବ ଓ ଘୃଣାର ଅନ୍ତ ହେବ । 

ୟୁରୋପର ଲୋକେ ଯେ ଏସବୁ କଥା ଭାବୁନାହାନ୍ତି ସେକଥା ନୁହେଁ ! ସଂସାରରେ 
ଏସବୁ କଳହ ଓ ବିବାଦରେ ସେମାନେ ମଧ୍ଯ ଦୁଃଖୀ । ବୈଜ୍ଞାନିକ ସମାବାଦୀ ବିଶେଷକରି 
ମାର୍କ୍ଵବାଦୀମାନେ ଭାବିଥୁଲେ ଯେ ଯଦି ସଂପରିର ସାମାଜିକରଣ ହୋଇଯିବ ତେବେ, 
କଳହ, ଦ୍ଵେଷ କ୍ରୋଧ, ଘୃଣା ୟେ ସବୁର ସମାପ୍ତି ଘଟିବ ଓ ମଣିଷ ମଣିଷ ମଧ୍ଯରେ 
ପ୍ରଥମ ଥର ପାଇଁ ଭାଇଚାରା ସ୍ଥାପିତ ହେବ । କିନ୍ତୁ ନିଜ ଦେଶର ସୀମା ଭିତରେ ଜୀବନ 
ସ୍ତରକୁ ଅନବରତ ଉଚ୍ଚ କରି ଚାଲିଲେ, ଦେଶ ଦେଶ ମଧ୍ଯରେ ବୈଷମ୍ୟ ରହିଲେ, ଦୁନିଆରେ 
ଭାଇଚାରା ସ୍ଥାପିତ ହୋଇପାରିବ ନାହିଁ । ୟୁରୋପରେ ଯେତେ ସମାଜବାଦୀ ଓ ସାମ୍ୟବାଦୀ 
ଦଳ ଅଛନ୍ତି ସମସ୍ତଙ୍କର ଲକ୍ଷ୍ୟ ନିଜ ଦେଶ ଭିତରେ ମଣିଷର ଜୀବନସ୍ତର ଉପରକୁ 
ଉଠାଅ । ୟେ ମନୋଭାବ ରହିଲେ ବିଚାର ବୁଦ୍ଧି ବିଗିଡି ଯିବ ଓ ବାସ୍ତବ କ୍ଷେତ୍ର ମଧ୍ଯ 
ବିଗିଡି ଯିବ ଯେମିତି ରୁଷ ବା ଚୀନରେ ହୋଇଛି । 

ଆଉ ଗୋଟିଏ କଥା କହିବି । ରାଉରକେଲା ଓ ଦୁର୍ଗାପୁର ପୁତନା ଭଳି ରାକ୍ଷସୀ 
ପାଲଟିଛନ୍ତି । ଏପରି ଭୟଙ୍କର ରୂପ ୟୁରୋପ କି ରଷରେ ନାହିଁ । ରାଷ୍ଟ୍ରାୟତ୍ତ ଶିଳ୍ପ ଅଥଚ 
ଥାଟବାଟ, ରୋଜଗାର ଓ ଅୟସରେ ପରିଚାଳକମାନେ କି ଭୟଙ୍କର । ରଷର ରାଷ୍ଟ୍ରପତି 
କ୍ରଶ୍ଢେଭ ଏ କଥାକୁ ଲକ୍ଷ୍ୟ କରି ଦୁଃଖୀମନରେ ଥରେ ଭାଷଣରେ କହିଲେ - ସଲ ଶିକ୍ଷା 
ପାଇଲାପରେ ପୁଅ, ଝିଅ ହାତ କାମ ପ୍ରତି ବିମୁଖ ହୋଇ ଲେଖାପଢ଼ା କାମ କରିବାକୁ 
ପସନ୍ଦ କରିଛନ୍ତି । 

ଭାରତରେ ଜାତିପ୍ରଥା କେବଳ ଏହି କାରଣରୁ ହୋଇଛି ଏକଥା ନୁହେଁ । ତେବେ 
ଏହା ମଧ୍ୟ ଏକ କାରଣ ଯେ ମଣିଷର ଶିକ୍ଷା ଓ ଥାଟ ବଡ଼ିଲେ ସେ ହାଡକାମକୁ ଯଥା 
ଖୁଅର କରିବା ବା ମାଟି ଖୋଜିବାକୁ ବିମୁଖ ହୁଏ । ସେଇ କଥା ରୁଷିଆରେ ମଧ୍ଯ 
କ୍ଲଶ୍ତ୍ରେଉ ଦେଖ୍ବପାରିଥୂଲେ । 

ତୃତୀୟ କଥା ହେଲା ଦେଶ ଦେଶ ମଧ୍ଯରେ ପରସ୍ପର ସଂପର୍କ ଖରାପ ହେଉଛି । 
ରୁଷ ବା କୃଶ୍ଚଭେଭ ଅଶ୍ଳେତ ଦେଶ ସଂପର୍କରେ ଯେଉଁ ଦୃଷ୍ଟି ପୋଷଣ କରୁଛନ୍ତି ତାହା ଅନ୍ୟ 
ଗୋରା ଦେଶଠାରୁ ଭଲ । ଅଶ୍ବେତ ଦେଶର ନେତା ତ ସାହାସ କରିପାରୁ ନାହାନ୍ତି କୃଶ୍ଚେଭଙ୍କ 
ଭଢି ଅଶ୍ଳେତ ଦେଶକୁ ସମର୍ଥନ ଦେବାରେ, ତଥାପି ଏସବୁ ସମ୍ବନ୍ଧର ଆଧାର ରାକ୍ଷାସୀ 
ଅସମତା । 

ସଂପରିର ମୋହ ଛାଡି, ସେ ମୋହରୁ ମୁକ୍ତି ହୁଅ ବୋଲି ୪/୫ ହଜାର ବର୍ଷ 
ଧରି ଭାରତ ଚିଜ୍କାର କଲାପରେ ସଂପରିର ସବୁଠୁ ବେଶୀ ମୋହଗ୍ରସ୍ତ ହୋଇଛନ୍ତି 
ଭାରତବାସୀ । ସେମିତି ସଂପରି ରାଷ୍ଟ୍ରୀୟ ହେଉ । ସମାଜ ଅଧୀନରେ ରହୁ ବୋଲି 
ଜୋରରେ କୁହାଗଲେ ବି ଭବିଷ୍ୟତରେ ଦେଖାଯିବ ଯେ ମଣିଷ ଆଗକୁ ଯାଇ ନାହିଁ । 

ଯେଉଁଠି ସେଇଠି । କୁହାଯାଏ ଖାଦ୍ୟ ମିଳିବ । ଭଲ କଥା, ଦୁନିଆରେ ଖାଦ୍ୟାନ୍ନ ବଢ଼ିଛି 
ହେଲେ ଗରିବ ଦେଶମାନଙ୍କରେ, ଅଶ୍ନେତ ଦେଶମାନଙ୍କରେ ଖାଦ୍ୟାନ୍ନ କମିଛି । ଗୋରା 
ଲୋକଙ୍କ ଖାଦ୍ୟ ବଢ଼ିଛି । ରଙ୍ଗୀନ ( ଅଶ୍ରେତ) ଲୋକଙ୍କ ରହିବା ଘର ପରିସର, ସ୍ଵାସ୍ଥ୍ୟ 
ଖରାପ ହୋଇଛି । ଗୋରାଦେଶର ଭଲ ହୋଇଛି, କିନୁ ତଥ୍ୟ ପୁସ୍ତକ ଲେଖୁବା ଲୋକ 
ଗୋରା କିମ୍ବା ଗୋରାଙ୍କ ବଚସ୍କର ତେଣୁ ଲେଖୁ ଦେଉଛନ୍ତି ଦୁନିଆର ବିକାଶ ହେଉଛି । 
ଆମର ସମସ୍ତେ ଦୁଆ ଧରୁଛନ୍ତି, ଜଜ୍‌, ଓକିଲ, ପ୍ରଫେସର ଅଫିସର ସମସ୍ତେ ଯେ ହଁ, 
ଦୁନିଆର ଉନ୍ନତି ହୋଇଛି । ସମସ୍ତେ ଭୁଲି ଯାଉଛନ୍ତି ଯେ ପୃଥ୍ବୀର ଅର୍ଵାଧୂକ ଲୋକଙ୍କର 
ଉନ୍ନତି ହୋଇନାହିଁ, ଅବନତି ହୋଇଛି । 

ଏବେ ପ୍ରଶ୍ନ ଉଠୁଛି କ'ଣ କରାଯିବ । ସ୍ପଷ୍ଟ କଥା ହେଲା ସଂପରିର ମୋହ ଓ 
ସଂପରିର ସଂସ୍ଥା ଉଭୟକୁ ଉଣା କରିବାକୁ ହେବ । ଗୋଟିକରେ କାମ ଚଳିବ ନାହିଁ । 
ସଂପରିର ସାମାଜିକରଣ ନକରି ଭାରତରେ ସଂପରିର ମୋହ ଖତମ୍‌ କରିବାକୁ ଯେଉଁ 
ଚେଷ୍ଟା ଚାଲିଛି ସିଏ ଯେମିତି ବୃଥା ସେମିତି ବୃଥା ସଂପତ୍ତିର ମୋହ ନ ଛାଡ଼ି ସଂପରିକୁ 
ରାଷ୍ଟ୍ରାପତ୍ତ କରିବା । ସଂପରିର ସଂସ୍ଥାଗତ ରୂପ ରାଷ୍ଟ୍ରାପତ ହେବ ଓ ସଂପରିର ମୋହ 
ନାଶ ହେବ । 

ଏଥୁରେ ସଂଦେହ ବା ଦ୍ବିଧା ରହିବା ଅନୁଚିତ । ଏକଥା ସ୍ପଷ୍ଟ ହେବା ଆବଶ୍ୟକ 
ଯେ ଯେଉଁ ଜମି ବା କାରଖାନାରେ ମଣିଷ ନିଜେ ଓ ତା'ର କୁଟୁମ୍ବ ଛଡା ଅନ୍ୟ କାହାକୁ 
ମୁଲିଆ କରୁଛି ସେ ଜମି ବା କାରଖାନାର ଜାତୀୟ କରଣ ହେବ । କେବଳ ସେତିକି 
ସଂପରି ଜଣକ ପାଖରେ ରହିବା, ଯେଉଁଥ୍‌ରେ ସେ ଓ ତା'ର ପରିବାର ଅତି ଉତ୍ପାଦନ 
କରିପାରିବେ । କାହାଠୁ କୋଟ କମିଜ ଛଡା ଯିବ ନାହିଁ କି କାହାକୁ ବାସତ୍ୟୁତ କରାଯିବ 
ନାହିଁ କିନ୍ଧୁ କେହି ଏକାଧୂକ ବାସଗୃହ କିମ୍ବା ବଡ ବଗିଚା ସହ ପ୍ରାସାଦର ମାଲିକ ହେବେ 
ନାହିଁ । ଏ ଭଳି ନ୍ୟୁନତମ ବ୍ୟକ୍ତିଗତ ବ୍ୟବହାର୍ଯ୍ୟ ସଂପରି ବ୍ୟତୀତ ଆଉସବୁ ରାଷ୍ଟ୍ରାୟତ 
ହେବ । ଯେ ପର୍ଯ୍ୟନ୍ତ ବ୍ୟକ୍ତିଗତ ସଂପରି ଓ ଥାଟବାଟ ରହିବ, ସଂପରିର ମୋହ ତ୍ୟାଗ 
କରିବାକୁ କହିବା ପ୍ରବଞ୍ଚନା ଓ ଠକାମୀ । 

ଆମେ ଏତେ ପଡି ଯାଇଛୁ ଯେ ଆମର ୯୫ ଭାଗ ଲୋକ ପେଟଭରି 
ଖାଇପାରୁନୁ । ବିଦେଶୀ ଥଟ୍ଟା କରଚ୍ତି ଯେ ଆମେ ସବୁବେଳେ ପାକୁଳି କରୁଥାଉ । ଆମ 
ପାଟି ଚାଲିଥାଏ । ୟୁରୋପ ଲୋକେ ପ୍ରତି ଚାରି ଘଣ୍ଟାରେ ଖୁବ୍ର ଜମେଇକରି ଖାଆନ୍ତି 
ତେଣୁ ସବୁବେଳେ ଚୋବାଇବାକୁ ସେମାନେ ନାପସନ୍ଦ କରନ୍ତି । ଆମକୁ ଥରେ ଯାହା 
ମିଳେ ସିଏ ଅଧଘଣ୍ଟାକରେ ପେଟର ଭୋକରେ ଭଷ୍ମ ହୋଇଯାଏ । ତେଣୁ ବାଦାମ ନିଅ 
ତାକୁ ପାଟିରେ ପକାଅ । ଚଣା ନିଅ ପାଟିରେ ପକାଅ । ଭୋକ ମାର ! ଯେତେବେଳେ 

ଦେଶର, ସମାଜର ସାମୁହିକ ଖାଦ୍ୟ ଉତ୍ପାଦନ ବଢ଼ିବ ସେତେବେଳେ ଏଭଳି ଭୋକ 
ଯିବ । 
ବ୍ୟକ୍ତିଗତ ସଂପରି ହ୍ରାସ କରି ଓ ସାମୁହିକ ସଂପରି ଓ ଉତ୍ପାଦନ ବଢ଼ାଇ ଆମେ 
ଭାରତରେ ନୂଆ ସମାଜବାଦ ସ୍ଥାପନା କରିପାରିବା । 
ପ୍ରଶ୍ଧୋତ୍ତର 

ଶ୍ରୋତା - ଆପଣଙ୍କ ଜୀବନ ଶୈଳୀ କିପରି ? 

ଲୋହିଆ - ମୁଁ ଆନନ୍ଦରେ ଅଛି । ବେଳେବେଳେ ଟାଟା ବିରଙ କି ନେହେରୁ ଭଳି 
ଅୟସ ଓ ଆରାମ୍‌ ମଧ୍ଯ ମିଳିଯାଉଛି । ବେଳେବେଳେ ଚଣା ଖାଇବା 
ଯୋଗ ବି ହେଉନାହିଁ ଖାଲି ପେଟରେ ରହିବାକୁ ହେଉଛି । ଥଟ୍ଟାରେ 
କହିଲି । ମୂଳ କଥା ହେଲା ଘର, ପନ୍ନୀ, ସନ୍ତାନ ଓ ପରିବାର । ଯଦି 
ଆପଣଙ୍କ ପରିବାର ଲୋକଙ୍କ ଶିକ୍ଷା ସ୍ଵାସ୍ଥ୍ୟ ଦାୟୀତ୍ଵ ରାଷ୍ଟ୍ର ନେଇଯିବ 
ତେବେ ଆପଣଙ୍କ କାନ୍ଧରୁ କେତେ ବଡ ବୋଝ ଖସି ନ ଯିବ ! ! ! ସେ 
କଥା ହେଲେ ସଂପରିର ମୋହ ଛାଡିବାକୁ ବଳ ଓ ଉପାୟ ମିଳିବ । ତା 
ଛଡ଼ା ଉପନିଷଦ ହେଉ କି ଯୋଗ ହେଉ ଡା ସାହାଯ୍ୟରେ ସଂପରଭିର 
ମୋହରୁ ମନକୁ ମୁକ୍ତ କରିବାକୁ ହେବ । 


ଶ୍ରୋତା - ଆପଣଙ୍କ ଧାର୍ମିକ ଉଗ୍ରବାଦ କ'ଣ ? 

ଲୋହିଆ - ସମାଜବାଦୀ ସାଧାରଣତଃ ଉଗ୍ରଭାବେ ନାସ୍ତିକ କାରଣ, ଇଶ୍ସର ପୁଂଜିପତିଙ୍କୁ 
ସାହାଯ୍ୟ କରୁଛନ୍ତି । 

ଶ୍ରୋତା - ଆପଣ ଇଶ୍ବରଙ୍କୁ ପ୍ରେମ କରନ୍ତି ? 


ଲୋହିଆ - ନା କରିପାରି ନାହିଁ । ଗାନ୍ଧିଜୀ ମୋତେ ପଚାରିଥୂଲେ- ଇଶ୍ଵର ଅଛନ୍ତି 
ନା ନାହିଁ ? ମୁଁ ସ୍ପଷ୍ଟ କହିଥ୍‌ଲି ମୁଁ ଲଶ୍ଵର ବିଶ୍ଵାସୀ ନୁହେଁ । ବୁଦ୍ଧିମାନ ବ୍ୟକ୍ତି 
କହନି ଇଶ୍ଵର ଅଛନ୍ତି କି ନା ମୁଁ ଜାଣେନା । କିନ୍ତୁ ମୋ ପାଇଁ ଏଭଳି 
ବ୍ୟକ୍ତିଥଲ୍େେ ଯାହାଙ୍କୁ ମୁଁ ସିଧା ମନର କଥା କହେ । ମୁଁ କେବେ କାହାପାଇଁ 
ଅପଶଦବ୍ଦ କହେ ନାହିଁ କିନ୍ତୁ ଗାନ୍ଧିକୀ ଯେତେବେଳେ ତାଙ୍କ ଖାସ୍‌ 
ଚେଲାମାନଙ୍କ ବିକ୍ଷୟରେ ମୋର ମତ ଲୋଡିଲେ ମୁଁ କହିଲି ସେମାନେ 
ବଦମାସ । ଗାନ୍ଧିଜୀ କହିଲେ ତୁମେ ସଚ୍ଚା ସତ୍ୟାଗ୍ରହୀ ହୋଇପାରିବ 
ନାହିଁ । ପୁଣି ଟିକିଏ ଭାବି କହିଲେ ତୁମ ପନ୍ଥା ଠିକ୍‌ । ଗାଛିଜୀ ବହୁତ 
ମହାନ ମଣିଷ ଥୁଲେ । ମୁଁ ତାଙ୍କଠୁ ସାତ ସାନ ହେଲେ ବି ମୋ ମତକୁ 

ମହତ୍ବ ଦେଲେ ଓ କହିଲେ ହୁଏତ ଡୁମ କଥା ଠିକ । 
ମୁଁ ନାସ୍ତିକ ହେଲେ ବି ଭାରତର ଇଶ୍ଵର ପ୍ରତୀକ ପ୍ରତିମାଗୁଡ଼ିକର ପ୍ରେମରେ 
ପଡିଯାଉଛି । ଯେମିତି ରାମ, କୃଷ୍ଣ ଓ ଶିବ । କୃଷ୍ଣ ଅପେକ୍ଷା ରାଧାଙ୍କ 
ପ୍ରତି ଶ୍ରଦ୍ଧା ଅଧକ । ଦୁନିଆରେ ଏମିତି ନାରୀ ମିଳିବେ ନାହିଁ ଯିଏ କୃଷ୍ଣ 
ଭଳି ତ୍ରିଲୋକ ସ୍ବାମୀକୁ ଦାସ କରିଥୁଲେ, ପାଦ ସେବା କରାଇଥିଲେ । 
ରାମ ମର୍ଯ୍ୟାଦା ପୁରୁଷୋତ୍ତମ । ରାଜନୀତିରେ ତାଙ୍କ ଭଳି ମର୍ଯ୍ୟାଦା ପୁରୁଷ 
ଦୃନିଆର ଇତିହାସ କି କିମ୍ବଦନ୍ତୀରେ ନାହିଁ । ରାମ ଥୁଲେ କି ନାହିଁ ଗୌଣ ପ୍ରଶ୍ନ ଅର୍ଥହୀନ 
ପ୍ରଶ୍ନ । ସିଏ ନଥୂଲେ ବି ଅଶୋକ ଓ ବୃଦ୍ଧଙ୍ଗଠାରୁ ବଡ ଥଲେ କାରଣ ତାଙ୍କ କାହାଣୀ 
କୋଟି ଜନମାନସରେ ଘର କରିଯାଇଛି । ତଥାପି ସୀତାଙ୍କ ପ୍ରତି ତାଙ୍କ ବ୍ୟବହାରକୁ ମୁଁ 
ମର୍ଯ୍ୟଦାପୂର୍ଣ୍ଣ ବୋଲି ମାନିପାରିବି ନାହିଁ । ରାମ ଚରିତ ଲେଖୁଥୁବା ପ୍ରତ୍ୟେକ ତାଙ୍କ 
ହାତରେ ତିନି ଚାରୋଟି ଅତି ଖରାପ କାମ କରାଇଛନ୍ତି । ସୁପଣଖାର ନାକ କାଟିବା 
ହେଉ କି ସମ୍ଭୁକବଦ୍ଧ ହେଉ । 
ବାଳକ କୃଷ୍ଣ ଉପରେ ରାଧାର ଛଟା ଛାଇ ଯାଇଥଲା, ପ୍ରବୀଣ କୃଷ୍ଣ ଦ୍ରୌପଦୀର 
ବ୍ୟକ୍ତିତ୍ଵରେ ଆଢ୍ଛାଦିତ ଥଲେ । ଗୋଟିକରେ ରସ ଓ ଆନନ୍ଦ ଅନ୍ୟଟିରେ କର୍ରବ୍ୟ । 
ଧର୍ମାନ୍ତରିକରଣ ଅନାବଶ୍ୟକ ତଥାପି ଯଦି କେହି ଚାହିଁଲା ତା'ର ସେ ଅଧୂବକାର 
ରହିବା କଥା । ସେଥୁପାଇଁ ବିବାଦ ନକରି ବରଂ ଧର୍ମର ଠିକାଦାରମାନେ ନିଜର ଆଚରଣ 
ଶୁଦ୍ଧ କରିବା ଉଚିତ । ଦଳିତଙ୍କ ପ୍ରତି ଦୁର୍ବ୍ୟବବହାର ବନ୍ଦ ହେବା ଉଚିତ । 
ଧାର୍ମିକ ଉଗ୍ରବାଦ ଅର୍ଥ ନରନାରୀ, ଶୁଦ୍ର-ଦ୍ଧିଜ, ହିନ୍ଦୁ "ମୁସଲମାନ ପ୍ରସଙ୍ଗରେ 
ନୂତନ ଉଷ୍ମ ଦୃଷ୍ଟି କୋଣ । ଜଶେ ହିନ୍ଦୁ ମହନମ୍ମଦଙ୍କୁ ରାମ କୃଷ୍ଣଙ୍କ ଭଳି ନିଜ ମନରେ ଶହେ 
ଭାଗ ସ୍ଥାନ ନ ଦେଉ, ୨୦ ଭାଗ ଦେଉ । ସେହିପରି ଜଣେ ମୁସଲମାନ ରାମ କୃଷ୍ଣଙ୍କୁ 
ନିଜ ମନରେ ଶହେ ଭାଗ ସ୍ଥାନ ନଦେଇ କୋଡିଏ ଭାଗ ଦେଉ । ହିନ୍ଦୁ-ମୁସଲମାନ 
ବିବାଦ ଅନେକାଂଶରେ କମିବ । ଭାରତର ଇତିହାସରେ ବହୁ ମାରକାଟ ବହୁ ଯୁଦ୍ଧ ହୋଇଛି । 
ଏ ସବୁକୁ ପଢ଼ି ହଜମ କରି ଯଦି ସ୍ଥିର ହେବ ଯେ ଯେଉଁ ହିନ୍ଦୁରେଚଢିଆ, ଶେରଶାହ, 
ଜାୟସୀ ଓ ରହୀମକୁ ନିଜର ପୂର୍ବଜ ମାନୁ ନାହିଁ ସେ ଦେଶଭକ୍ତ ନୁହେଁ ଏବଂ ଯେଉଁ 
ମୁସଲମାନ ଗଜନୀ, ଘୋରି ଓ ବାବରକୁ ଆକ୍ରମଣକାରୀ ମାନିବାକୁ ରାଜି ନୁହେଁ ସେ 
ଦେଶଭକ୍ତ ନୁହେଁ ଡେବେ ହିନ୍ଦୁ-ମୁସଲମାନ ଏକ୍ୟର ମୂଳଦୂଆ ପଡିବ । 
ଏପରି ଅନେକ କଥା ଅଛି । କଥା ହେଲା ଭଶ୍ମରଙ୍କୁ ପୁଂଜିପତି ମାନଙ୍କୁ ଛାଡପତ୍ର 
ଦେବାକୁ ପଡିବ । ହେଲେ ମନ୍ଦିର ତିଆରି କେମିତି ହେବ ? ସେଠମାନେ ମନ୍ଦିର ତିଆରି 
କରୁଛନ୍ତି । ଆଗରୁ ରାଜାମାନେ କରୁଥିଲେ । ମନ୍ଦିର ପରିଚାଳନା ମଧ୍ଯ ସେଇମାନେ 
କହୁଥଲେ । ମନ୍ଦିରର ଖୁବ ଆୟ । ୟେ ଭୁଲ୍‌ ଯେ ଦୁନିଆ ବଦଳୁଛି, ତେଣୁ 
re he rr 

ମନ୍ଦିରର ଆୟ କମୁଥୁବ । ଦକ୍ଷିଣରେ ତିରୁପତି ବାଲାଜୀ ଖୁବ୍ର ଶକ୍ତିଶାଳୀ ଦେବତା । ମୁଁ 
ଗାଧୋଇବାକୁ ଯିବା ବେଳକୁ ପାଣି ନାହିଁ । ଗାଧୋଇବାକ ସ୍ଥାନରେ ଲେଖା ହୋଇଥୁଲା- 
ଗାଧୋଇ ପାଧୋଇ ମନ୍ଦିରକୁ ଯିବ । ମୁଁ ନ ଗାଧୋଇ ମନ୍ଦିର ଗଲି । ଭାବିଲି ତାଙ୍କ 
ଇଚ୍ଛା ମୁଁ କ'ଣ କରିବି ? ଅସଲ କଥା ହେଇା ମଣିଷ ଭଗବାନଙ୍କୁ ତିଆରି କରିଛି, ତାଙ୍କ 
ମୂର୍ଭି ତିଆରି କରିଛି । 
ଭାରତରେ ଧାର୍ମିକ ସାହିତ୍ୟର ପ୍ରଭାବ ଖୁବ୍ଧ ବେଶୀ । ଏପରିକି ଧର୍ମଗ୍ରଚ୍ଥରେ 
ଖଳନାୟକର ମୁହଁରୁ ବାହାରୁଥ୍ବା ଖରାପ ତତ୍ସ ମଧ୍ୟ ମନରେ ଆଙ୍କି ହୋଇଯାଉଛି । 
ଶ୍ରୋତା ବୁଝୁନାହିଁ କୋଉ ଚରିତ୍ର କୋଉ ପରିସ୍ଥିତିରେ କୋଉ କଥା କହିଥୁଲା ତାହା ସମାଜର 
ହିତ ଦୃଷ୍ଟିରୁ ଗ୍ରହଣୀୟ ନା ବର୍ଜନୀୟ । 
ଜଣେ ସମାଜବାଦୀ ଏ ପରିପ୍ରେକ୍ଷୀରେ କ'ଣ କରିବ । ଡୁଳସୀ, ଦାୟସୀ, 
ତହୀମ, ସୂର ଓ କବୀର ଆଦିଙ୍କ କବିତାରେ ମୋଡି ଅଛି, କିଛି ମଇଳା ବି ଅଛି । 
ମଇଳାରୁ ମୋତିକୁ ପୃଥକ କରି ସାଡ୍ମିକ ଆନନ୍ଦ ନେବା ସମାଜବାଦୀର କାମ । ଆର୍ଯ୍ୟ 
ସମାଜ ସଭ୍ୟ ଏ ଦିଗରେ ବେଶ୍‌ କାମ କରିଛନ୍ତି କିନ୍ତ ସେମାନେ ମଧ୍ଯ ଏକ ସଂପ୍ରଦାୟରେ 
ସୀମିତ ହୋଇ ରହିଗଲେ । ହିନ୍ଦୁ ସମାଜକୁ ବଦଳାଇ ପାରିଲେ ନାହିଁ । ହିନ୍ଦୁ ଧର୍ମ ଏକ 
ଭୟଙ୍କର ଧର୍ମ। ସେ ସମସ୍ତଙ୍କୁ ଖାଇଯାଏ । ମଇଳା ଆମ ସମସ୍ତଙ୍କ ମସ୍ତିସ୍କରେ ଭରି 
ରହିଛି । ତାକୁ ସଫା କରିବା ସମାଜବାଦୀର କାମ । 
ମୋତି ସହ ମଇଳା ଗ୍ରହଣ କରିବା ଓ ମଇଳା ସହ ମୋଡିକୁ ଫୋପାଡିଦେବା, 
ଦି'ଟା ଯାକ ଭୂଲ୍‌ କଥା । ମୋଡିକୁ ମଇଳାରୁ ପୃଥକ କରି ଗ୍ରହଣ କରିବାକୁ ହେବ । 
ବିବେକ ବଳରେ ସେ କାମ କରି ସାହିତ୍ୟ ଓ ଦର୍ଶନର ଆନନ୍ଦ ନେବାକୁ ହେବ । ଅନ୍ଧ ଭକ୍ତି 
କରି ବହିର ପୂଜା କରି ଡା ଉପରେ ଗଙ୍ଗାଜଳ ଛିଞ୍ଚି ଧାର୍ମିକ ଗ୍ରଛ୍ଧରେ ଯାହା ଲେଖାହୋଇଛି 
ସବୁ ଗ୍ରହଣୀୟ ବା କରଣୀୟ ଭାବିବା ଭାରୀ ଭୁଲ୍‌ ହେବ । 
ଅନେକ ସମାଜବାଦୀ କହିବେ ଏଥ୍‌ରୁ କ”ଣ ମିଳିବ । ଅନ୍ୟ ବହୁ କାମ ଅଛି । 
ବିରଚାଦହୁ, ଟାଟାକୁ ଅନ୍ତ କରିବା କାମ । ସେ କାମରେ ଡ ଅଛୁ କିନ୍ତୁ ଯେଉଁ ନୂଆ ଟାଟା 
ବିରଳା ନେହେରୁ ରୂପରେ ଜନ୍ମ ନେଉଛନ୍ତି ଓ ଅନ୍ତ ହେବା ଦେଖାଯାଉନାହାନ୍ତି ତାଙ୍କୁ କ'ଣ 
କରିବା ? ଏ ସମସ୍ତ ରୋଗର ଅନ୍ତ କରି ସାଡ୍ଧିକ ଆନନ୍ଦ ବା ଆନନ୍ଦର ସ୍ରୋତ ବାହାର 
କରି ପାରିଲେ ଆମେ ସମାଜବାଦୀ, ମଣିଷ ସମାଜର ପୁନଃନିର୍ମାଣରେ ସହାୟତା ପାଇବା । 
କିଛି ନ ହେଲେ ଏକ ଉଦ୍ୟମ କରିଥ୍‌ବାର ଅପାର ଆନନ୍ଦ ତ ମିଳିବ । 
€ ୯୬୦, ନିସେ୍ପର ୧୬ (ର/କଛାନର 6କ/ଟ/ଠ/ରେ ଫଦର ନନ ର/ଝ) 
ଥନୁବ/ଦକ - ଚିଛରଂକନ ମହ/ଛ 

